



સોરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

BHAVNAGAR
www.aaspassdaily.com



લીલા વર્લ્ડ વાઈડ
ગુપનું અખબાર સમુહ

● મેનેજિંગ તંત્રી : કોમલકાંત શર્મા બીજનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫ ફેક્સ : ૨૫૧૪૫૧૫

● સંવત ૨૦૮૨ મહા સુદ -૨ મંગળવાર, તા.૨૦-૦૧-૨૦૨૬ અંક : ૬૮ વર્ષ : ૨૩ news@aaspassindia.com કિંમત રૂ. ૨-૫૦ પાના - ૮

ભાજપ સંગઠન દેશના કાર્યકર-કેન્દ્રીત વિચારનું પ્રતીક : મોદી

પ્રધાનમંત્રી હોવા છતાં હું ભાજપનો પાયાનો કાર્યકર-વડાપ્રધાન નરેન્દ્ર મોદી : ભારતીય જનતા પાર્ટીના રાષ્ટ્રીય પ્રમુખ તરીકે નીતિન નવીને સત્તાવાર કાર્યભાર સંભાળ્યો

નવી દિલ્હી નવી દિલ્હી ખાતે આજે ભાજપ મુખ્યાલયના મંચ પરથી પાર્ટીના રાષ્ટ્રીય અધ્યક્ષ તરીકે નીતિન નવીનના નામની સત્તાવાર જાહેરાત કરવામાં આવી હતી. આ જાહેરાત પીએમ મોદીની હાજરીમાં થઈ હતી. પીએમ મોદીએ નીતિન નવીનને ભાજપ અધ્યક્ષનો હોદ્દો સંભાળવા બદલ અભિનંદન આપ્યા હતા અને તેમને માળા

અર્પણ કરી હતી. પ્રધાનમંત્રી નરેન્દ્ર મોદીએ નીતિન નવીનને શુભકામનાઓ પાઠવી હતી. પીએમ મોદીએ કહ્યું હતું કે, હું નીતિન નવીનને વિશ્વના સૌથી મોટા રાજકીય પક્ષના રાષ્ટ્રીય અધ્યક્ષ તરીકે ચૂંટાયા બદલ અભિનંદન આપું છું. પીએમ મોદીએ કહ્યું હતું કે આ ભાજપ સંગઠન મહોત્સવ દેશના કાર્યકર-કેન્દ્રીત વિચારનું પ્રતીક છે. પીએમ મોદીએ કહ્યું

હતું કે, આપણું નેતૃત્વ પરંપરામાં મૂળ ધરાવે છે, અનુભવથી સમૃદ્ધ છે, અને સંગઠનને જાહેર સેવા અને રાષ્ટ્ર સેવાની ભાવના સાથે આગળ લઈ જાય છે. અમે શૂન્યથી શિખર સુધીની સફર જોઈ છે. પીએમ મોદીએ ભાજપના તમામ ભૂતપૂર્વ પ્રમુખોને અભિનંદન આપ્યા હતા. તેમણે કહ્યું હતું કે આજે ભાજપનું ધ્યાન સંગઠનના વિસ્તરણ પર જોડાયેલું છે



તેટલું જ કાર્યકર્તાઓના નિર્માણ પર પણ છે. તેમણે કહ્યું હતું કે, મેં મુખ્યમંત્રી અને વડા પ્રધાન તરીકે સેવા આપી છે, પરંતુ હું હંમેશા ભાજપ કાર્યકર રહ્યો છું. તેમણે ઉમેર્યું હતું કે, હું એક કાર્યકર છું, અને નીતિન નવીન મારા બોસ છે. ભાજપના ભૂતપૂર્વ અધ્યક્ષ જેપી નડાએ વિશ્વની સૌથી મોટી પાર્ટીના રાષ્ટ્રીય અધ્યક્ષ તરીકે કાર્યભાર સંભાળી રહેલા

નીતિન નવીનને અભિનંદન પાઠવ્યા હતા. તેમણે કહ્યું કે, શ્યામા પ્રસાદ મુખર્જીના નેતૃત્વમાં જનસંઘ તરીકે વિકાસ પામવાનો સૌભાગ્ય મેળવનાર આ મહાન પાર્ટીને અટલ બિહારી વાજપેયી, લાલકૃષ્ણ અડવાણી અને કુશાભાઈ ઠાકરેએ ભાજપ તરીકે વધુ વિકસિત કરી હતી. જેપી નડાએ કહ્યું કે આજે એક ઐતિહાસિક પ્રસંગ છે જ્યારે આપણા યુવાન, ઉર્જિવાન અને

પ્રતિભાશાળી નીતિન નવીન વિશ્વની સૌથી મોટી રાજકીય પાર્ટી, ભાજપના રાષ્ટ્રીય અધ્યક્ષ તરીકે કાર્યભાર સંભાળી રહ્યા છે. ભાજપ મુખ્યાલયમાં મંચ પર પ્રધાનમંત્રી નરેન્દ્ર મોદી, પૂર્વ ભાજપ પ્રમુખ અને કેન્દ્રીય મંત્રી જેપી નડા, કેન્દ્રીય ગૃહમંત્રી અમિત શાહ, કેન્દ્રીય મંત્રી નીતિન ગડકરી, સંરક્ષણ મંત્રી રાજનાથ સિંહ અને અન્ય લોકો હાજર રહ્યા હતા.

અપમાનજનક ભાષાનો ઉપયોગ કરવાથી SC/ST એક્ટ હેઠળ ગુનો બનતો નથી

સુપ્રીમ કોર્ટનું અનુસૂચિત જાતિ અને અનુસૂચિત જનજાતિ અત્યાચાર નિવારણ અધિનિયમ સંદર્ભમાં એક સીમાચિહ્નરૂપ અવલોકન

નવી દિલ્હી સુપ્રીમ કોર્ટે અનુસૂચિત જાતિ (SC) અને અનુસૂચિત જનજાતિ (ST) અત્યાચાર નિવારણ અધિનિયમ, ૧૯૮૮ના સંદર્ભમાં એક સીમાચિહ્નરૂપ અવલોકન કર્યું છે. અદાલતે સ્પષ્ટ કર્યું છે કે માત્ર અપમાનજનક શબ્દોનો ઉપયોગ કરવો એ આ કાયદા હેઠળ ગુનો બનતો નથી, સિવાય કે તે શબ્દો પાછળ વ્યક્તિને તેની જાતિના આધારે અપમાનિત કરવાનો સ્પષ્ટ ઈરાદો હોય. જસ્ટિસ જે.બી. પારડીવાલા અને જસ્ટિસ અલોક આરાધેની બેન્ચે પટ્ટણા હાઈકોર્ટના આદેશને પડકારતી કેશવ કુમાર



મહત્તોની અરજી પર સુનાવણી હાથ ધરી હતી. કોર્ટે અપીલકર્તા વિરુદ્ધ ચાલી રહેલી ફોજદારી કાર્યવાહીને રદ કરતા જણાવ્યું હતું કે, 'કલમ ૩(૧)(આર) હેઠળ ગુનો ત્યારે જ બને છે જ્યારે અપમાન કે ધાકધમકી પાછળનો હેતુ પીડિત વ્યક્તિ 'દલિત અથવા આદિવાસી'

સમુદાયનો સભ્ય છે તે હોવો જોઈએ. આ કેસની FIR કે ચાર્જશીટમાં જાતિ આધારિત અપમાન થયું હોવાના કોઈ નક્કર પુરાવા મળ્યા નથી. 'અપીલકર્તા કેશવ કુમાર મહત્તો સામે પટ્ટણા હાઈકોર્ટમાં એક આંચણવાદી કેન્દ્રમાં જાતિ આધારિત ગાળાગાળી અને હુમલો કરવા બદલ FIR નોંધાઈ હતી. હાઈકોર્ટે ટ્રાયલ કોર્ટની કાર્યવાહીમાં દખલ કરવાનો ઈનકાર કર્યો હતો, જેને સુપ્રીમ કોર્ટમાં પડકારવામાં આવ્યો હતો. સર્વોચ્ચ અદાલતે અવલોકન કર્યું કે માત્ર ફરિયાદી SC/ST સમુદાયનો સભ્ય છે એટલા માત્રથી દરેક વિવાદ આ એક્ટ હેઠળ આવરી શકાય

નહી. સુપ્રીમ કોર્ટની બેન્ચે ઉમેર્યું કે, 'જો કોઈ સામાન્ય વિવાદમાં અપમાનજનક ભાષા વપરાય છે, જેમાં જાતિગત વૈમનસ્ય કે અપમાનનો હેતુ નથી, તો તેને SC/ST એક્ટ હેઠળ અત્યાચાર ગણી શકાય નહીં.' આ ચુકાદાને કારણે હવે આ કાયદાના દુરુપયોગ પર લગામ લાગશે અને સાચા ઈરાદા સાથેના કેસોમાં જ કાયદાકીય કાર્યવાહી થશે તેમ માનવામાં આવે છે. સુપ્રીમ કોર્ટે અગાઉના ચુકાદાઓને ટાંકીને બે અનિવાર્ય શરતો પર ભાર મૂક્યો હતો. પહેલી ફરિયાદી અનુસૂચિત જાતિ અથવા અનુસૂચિત જનજાતિનો સભ્ય હોવો જોઈએ.

ઈરાન હુમલો કરશે તો ઈઝરાયેલની પાશ વળતો હુમલો કરવાની ચેતવણી

તેલ અવિવ મધ્ય પૂર્વમાં જીયોપોલિટીકલ તણાવ સતત વધી રહ્યો છે, યુએસ ઈરાન પર લશ્કરી કાર્યવાહીની તૈયારી કરી રહ્યું છે. એવામાં ઈઝરાયેલના વડા પ્રધાન બેન્જામિન નેતન્યાહુએ પણ ઈરાનને ચેતવણી આપી છે. તેમણે કહ્યું કે જો ઈરાન ઈઝરાયેલ પર હુમલો કરશે તો ઈઝરાયેલ અગાઉ ક્યારેય ન થયો હોય એટલી તાકાત સાથે હુમલો કરશે. ઈઝરાયેલની સંસદ નેસેતને સંબોધતા નેતન્યાહુએ

કહ્યું કે ઈઝરાયેલ સરકાર ઈરાન પર નજર રાખી રહી છે, ઈરાનમાં વિરોધ પ્રદર્શનો બાદ અશાંતિ ફેલાયેલી છે, પ્રદર્શનકારીઓ સામે હિંસક કાર્યવાહી કરવામાં આવી રહી છે. ઈરાનનું ભવિષ્ય શું હશે તેની આગાહી કોઈ શકે એમ નથી, પરંતુ ઈરાન પહેલાની સ્થિતિમાં કોઈપણ શરતે પરત નહીં ફરી શકે. આ દરમિયાન નેતન્યાહુએ કહ્યું 'જો ઈરાન આપણા પર હુમલો કરવાની ભૂલ કરશે, તો અમે એવી તાકાતથી કાર્યવાહી કરીશું જેનો

ઈરાને હજુ સુધી અનુભવ ન કર્યો હોય. 'અહેવાલ મુજબ ખામેની વિરોધી પ્રદર્શનોમાં રવિવાર સુધીમાં ૫,૦૦૦થી વધુ લોકો માર્યા ગયા છે., જેમાં લગભગ ૫૦૦ સુરક્ષા કર્મચારીઓનો સમાવેશ થાય છે. ઈરાનના સુપ્રીમ લીડર આયાતુલ્લાહ અલી ખામેનીએ કહ્યું કે દેશમાં સરકાર વિરોધી વિરોધ પ્રદર્શનો દરમિયાન હજારો લોકોની હત્યા માટે યુનાઈટેડ સ્ટેટ્સ અને ઈઝરાયેલ જવાબદાર છે.

રશિયામાં હિમવર્ષાએ ૩૦ વર્ષનો રેકોર્ડ તોડ્યો ૧૩ ફૂટ બરફ પડતા જનજીવન ખોરવાયું

ભારે હિમવર્ષા અને ઠંડા પવનના કારણે તાપમાન માર્ઈનસ ૨૧ ડિગ્રી સુધી ગગડ્યું : બે લોકોના મોત નીપજ્યા

કામચાત્કામ રશિયા રશિયાના સુદૂર પૂર્વ વિસ્તાર કમચાત્કામાં શિયાળો વિકટ બન્યો છે. સમગ્ર વિસ્તાર ૧૩ ફૂટ બરફની ચાદર નીચે દટાઈ ગયો છે. ભારે હિમવર્ષા અને તીવ્ર ઠંડા પવનોને કારણે તાપમાન માર્ઈનસ ૨૧ ડિગ્રી સેલ્સિયસ સુધી ગગડી ગયું છે, જેના કારણે જનજીવન સંપૂર્ણપણે ઠપ્પ થઈ ગયું છે. કમચાત્કામાં આવેલા આ શક્તિશાળી બરફના તોફાને અનેક શહેરોને બરફમાં દફનાવી દીધા છે. રાજધાની પેત્રોપાવલોવસ્ક-કમચાત્કામાં છત પરથી બરફ પડવાને કારણે



ઓછામાં ઓછા બે લોકોના મોત થયા છે. પ્રથમ મોતના સમાચારની પુષ્ટિ થતાં જ, શહેરના મેયરે બરફ હટાવવા અને રાહત કાર્યો માટે વધારાના સંસાધનો એકત્ર કરવા

લપસતા જોવા મળ્યા, જ્યારે બીજા વીડિયોમાં ઈમારતો ચોથા માળ સુધી બરફમાં દટાયેલી જોવા મળી, જાણે કે આખો વિસ્તાર સફેદ સમુદ્રમાં ફેરવાઈ ગયો હોય. ઘણા વીડિયોમાં તો ગાડીઓ સંપૂર્ણપણે ગાયબ હતી અને માત્ર બરફના ઊંચા ટેકરા જ દેખાઈ રહ્યા હતા. રશિયાના ઈમરજન્સી મંત્રાલયે વીડિયો જારી કરીને બતાવ્યું છે કે કેવી રીતે બચાવકર્મીઓ બરફના ઊંચા ઢગલાને કાપીને એવા વૃદ્ધ લોકો સુધી પહોંચી રહ્યા છે જેઓ પોતાના ઘરોમાં ફસાઈ ગયા હતા.

અમદાવાદના વટવા તળાવના ૪૦૦ જેટલા દબાણો હટાવવા હાથ ધરાયું ઓપરેશન ડિમોલિશન

અમદાવાદ મહાનગરપાલિકાની ૧૦ ટીમો દ્વારા ૧૦ હિટાચી અને ૫ જેસીબીની મદદથી દબાણો તોડી પાડવા હાથ ધરવામાં આવી કાર્યવાહી

અમદાવાદ અમદાવાદ મ્યુનિસિપલ કોર્પોરેશન દ્વારા શહેરના તળાવોને દબાણમુક્ત કરવાની ચુંબેશ તેજ કરવામાં આવી છે. ચંડોળા અને ઈસનપુર બાદ આજે વટવા વિસ્તારમાં આવેલા વાંદરવટ તળાવ પર મેગા ડિમોલિશન હાથ ધરવામાં આવ્યું છે. તળાવની અંદર અને તેની આસપાસ ખડકાયેલા ૪૦૦ જેટલા ગેરકાયદે દબાણોને દૂર કરવાની કામગીરી શરૂ કરાઈ છે. વટવા વિસ્તારમાં આવેલા વાંદરવટ તળાવ પર દબાણ હટાવવાની પ્રક્રિયા દરમિયાન કોઈ અનિચ્છનીય



ઘટના ન બને તે માટે ચુસ્ત પોલીસ બંદોબસ્ત ગોઠવવામાં આવ્યો છે. ઝોન-૬ પોલીસ સ્ટેશનના આશરે ૫૦૦ જેટલા પોલીસ જવાનો તહેનાત કરવામાં આવ્યા છે અને

૦૫ જેસીબી અને મોટી સંખ્યામાં મજૂરોની ટીમ કામે લગાડવામાં આવી છે. આ મેગા ઓપરેશન માટે ખાસ પ્લાન તૈયાર કરવામાં આવ્યો છે, જેમાં એસ્ટેટ વિભાગની કુલ ૧૦ ટીમો કાર્યરત કરવામાં આવી છે. આ અગાઉ કોર્પોરેશન દ્વારા તમામ દબાણકર્તાઓને સ્વેચ્છાએ જગ્યા ખાલી કરવા માટે કાયદેસરની નોટિસ આપવામાં આવી હતી. તેમ છતાં, કેટલાક રહીશો દ્વારા બાંધકામ દૂર ન કરતા આખરે તંત્રએ જેસીબી અને બુલડોઝરની મદદથી તોડી પાડવાની ફરજ પડી હતી.

બેંકમાં ખાતું ખોલાવો
ગમે ત્યાં, ગમે ત્યારે!

વિડીઓ કૉલ કેવાયસી દ્વારા

આરબીઆઈ કહે છે...

**જાણકાર બનો,
સતર્ક રહો!**

- અધિકૃત બેંક અધિકારી પાસે રિયલ-ટાઇમ વિડીઓ ઇન્ટરેક્શન (વિડીઓ કેવાયસી)ની મદદથી બેંકમાં ખાતું ખોલાવો અથવા કેવાયસી અપડેટ કરો.
- વિડીઓ કેવાયસીનો ઉપયોગ કરી, બેંક ગ્રાહકની ઓળખ ચકાસશે.
- જરૂરી મુખ્ય દસ્તાવેજો: કિંગ્ડોમ્સમાં સંકિવાયસી નંબર કે આધાર કે ઓળખના દસ્તાવેજો અને પાન કાર્ડ.
- વિડીઓ કેવાયસી તમારી બેંકના સમય પ્રમાણે ઉપલબ્ધ છે.

વધુ જાણકારી માટે,
<https://rbikehtahai.rbi.org.in/VKYC> પર જાઓ
સત્તાવાર વોટ્સએપ નંબર
99990 41935 / 99309 91935

જનહિતમાં પ્રકાશિત
ભારતીય રિઝર્વ બેંક
RESERVE BANK OF INDIA
www.rbi.org.in

સૌરાષ્ટ્ર આસપાસ

ગરીબી સામેની લડાઈમાં ભારતની ભૂમિકા

વિશ્વ આજે એક વિસંગત સ્થિતિમાંથી પસાર થઈ રહ્યું છે. એક તરફ ગરીબી સામે છેલ્લા ત્રણ દાયકામાં ઇતિહાસમાં સૌથી ઝડપી પ્રગતિ થઈ છે, તો બીજી તરફ હવે આ ગતિ ધીમી પડતી હોવાના સંકેતો સ્પષ્ટ દેખાઈ રહ્યા છે. દુનિયાની ગરીબ અર્થવ્યવસ્થાઓ સ્થિરતા તરફ વળી રહી છે, પરંતુ નવી ચિંતાઓ પણ ઊભી થઈ છે. આ સમગ્ર પરિપ્રેક્ષ્યમાં ભારત એક મહત્વપૂર્ણ અપવાદ તરીકે સામે આવે છે, જ્યાં ગરીબી સતત ઘટી રહી છે અને બીજા દેશોમાં તેમાં ઘટાડો થવાની આશા વ્યક્ત કરવામાં આવી રહી છે.વિશ્વ સ્તરે જોવામાં આવે તો ૨૦૨૨માં વિશ્વની અંદાજે ૧૦ ટકા વસ્તી આંતરરાષ્ટ્રીય ગરીબી રેખા નીચે જીવતી હતી. લગભગ ૮૦કોડ લોકો પ્રતિદિન ૩.૧૯૦ એટલે કે ૨.૧૫ ડોલરથી ઓછા ખર્ચે જીવન વિતાવી રહ્યા હતા. છતાં, આ આંકડો ભૂતકાળની તુલનામાં ઘણો સુધારેલો છે. છેલ્લા ૩૫ વર્ષમાં રોજે રોજ સરેરાશ ૧.૧૫ લાખ લોકો અત્યંત ગરીબીમાંથી બહાર આવ્યા છે. કુલ મળીને લગભગ ૨૩૦ કરોડ લોકો અત્યંત ગરીબીમાં હતા, જેમાંથી ૧૫૦ કરોડ લોકો હવે તે સ્થિતિમાંથી બહાર આવી ચૂક્યા છે. આ માનવ ઇતિહાસની એક મોટી સિદ્ધિ ગણાય છે.

પરંતુ આ સફળતાની સાથે ચેતવણી પણ જોડાયેલી છે. ૨૦૩૦ સુધીમાં શૂન્ય અત્યંત ગરીબીનું લક્ષ્ય રાખવામાં આવ્યું હતું, પરંતુ હાલના સંકેતો દર્શાવે છે કે તે લક્ષ્ય પૂરું થવામાં મુશ્કેલી પડી શકે છે. અનુમાન મુજબ ૨૦૩૦ સુધીમાં પણ લગભગ દર કરોડ લોકો અત્યંત ગરીબીમાં રહી શકે છે અને ત્યારબાદ આ સંખ્યા ફરી વધવાની શક્યતા પણ વ્યક્ત કરવામાં આવી છે.વૈશ્વિક સ્તરે ગરીબી સામેની લડાઈ હવે સરળ નથી રહી.

આ વૈશ્વિક ચિંતાઓ વચ્ચે ભારતની સ્થિતિ આશાજનક છે. દેશમાં છેલ્લા દાયકાઓમાં ગરીબી ઘટાડવામાં નોંધપાત્ર પ્રગતિ થઈ છે. ૨૦૧૧-૧૨માં ભારતનો અત્યંત ગરીબી દર ૧૬.૨ ટકા હતો, જે ૨૦૨૨-૨૩માં ઘટીને માત્ર ૨.૩ ટકા થયો છે. ગ્રામિણ વિસ્તારોમાં ગરીબી દર ૧૮.૪ ટકાથી ઘટીને ૨.૮ ટકા થયો છે, જ્યારે શહેરી વિસ્તારોમાં તે ૧૦.૭ ટકાથી ઘટીને ૧.૧ ટકા થયો છે. એક દાયકામાં ૧૭ કરોડથી વધુ લોકો ગરીબીમાંથી બહાર આવ્યા છે, જે ભારત માટે એક ઐતિહાસિક સિદ્ધિ છે.ભારતમાં આ પરિવર્તન પાછળ અનેક કારણો જવાબદાર છે. છેલ્લા દોઢ દાયકામાં દેશની આર્થિક વૃદ્ધિ મોટા દેશોની તુલનામાં ઝડપી રહી છે. સેવા ક્ષેત્ર આજે જીડીપીમાં લગભગ ૫૫ ટકા હિસ્સો ધરાવે છે અને ઉત્પાદન ક્ષેત્રનો હિસ્સો આશરે ૨૭ ટકા છે. આ બંને ક્ષેત્રોએ રોજગાર સર્જન કરીને ગરીબીમાંથી નીચલા અને મધ્યમ વર્ગ તરફના પરિવર્તનને વેગ આપ્યો છે. ૨૦૨૬-૨૭ સુધીમાં ભારતની વૃદ્ધિ દર ૭ ટકા સુધી પહોંચવાની ધારણા છે, જ્યારે વૈશ્વિક સરેરાશ વૃદ્ધિ માત્ર ૨.૮ ટકા આસપાસ રહેવાની શક્યતા છે.

આર્થિક વૃદ્ધિની સાથે સાથે બહુપરિમાણીય ગરીબીમાં પણ નોંધપાત્ર ઘટાડો થયો છે. ગરીબી હવે માત્ર આવકનો મુદ્દો નથી, પરંતુ પોષણ, આરોગ્ય, શિક્ષણ, સ્વચ્છતા, પીવાનું પાણી, વીજળી, ઈંધણ અને આવાસ જેવી મૂળભૂત સુવિધાઓની ઉપલબ્ધિ સાથે પણ જોડાયેલી છે.મેશનલ ફેમિલી હેલ્થ સર્વેના આંકડા દર્શાવે છે કે ૨૦૦૫-૦૬ની તુલનામાં ૨૦૧૯-૨૧ દરમિયાન પોષણ, માતૃ સ્વાસ્થ્ય, બાળ મૃત્યુ દર, શાળામાં હાજરી, સ્વચ્છતા અને વીજળીની ઉપલબ્ધિમાં મોટા સુધારા થયા છે. બેંક ખાતાઓની વ્યાપક ઉપલબ્ધિએ પણ ગરીબ વર્ગને મુખ્યદારા સાથે જોડવામાં મહત્વની ભૂમિકા ભજવી છે.ગરીબી સામેની લડાઈમાં વિવિધ મોડલો વિશ્વમાં અજમાવાયા છે. કેરળ મોડલ તેનું એક ઉત્તમ ઉદાહરણ છે. ૧૯૬૦ના દાયકાથી કેરલે શિક્ષણ અને આરોગ્યમાં સતત સુધારા કર્યું. ગરીબીને ફક્ત રોજગારના અભાવ તરીકે નહીં, પરંતુ માનવ વિકાસની ખામી તરીકે જોવામાં આવી.

જીવ પ્રાણીમાત્ર પ્રત્યે સંવેદના/અનુકંપા/દયા

ભારતના બંધારણ પ્રમાણે નાગરિકની સાતમી ફરજ મુજબ, કુદરતી વાતાવરણ અને ચેતન-જીવંત વસ્તુ પ્રત્યે સંવેદના/ અનુકંપા/દયા અનવયે એક પશુબલી અટકાવીને શિક્ષિત યુવાને ધર્મધ લોકો દ્વારા થતી જીવહિંસા રોકી અને તેને બંધ કરવાની વ્યવસ્થા કરાવી.



હશો ને ? ’

’ હા, હો સવારથી સાંજ લગણ અમે અહીં જ થામા નાખીએ હો. ’

’તમે બધા ગોવાળિયાઓ ધારો તો આ સ્થાને જીવહિંસા અટકાવી શકો.’

એટલી વારમાં એક બકરો લઈને તેનો બલી ચડાવવા માટે ત્રણ જણા આવ્યા.

યુવાને અહીં બકરાનો વધ કરવાની તેને ના પાડી. જીવહિંસાના પાપ વિશેની સમજણ આપી પણ ત્રણ પૈકી એક ભુલો ધૂણ્યો ને બોલ્યો, ’ મેલડી ભોગ માંગે છે.’

યુવાન મક્કમ રહ્યો. તેણે જીવહિંસા થતી ટકાવી રાખી. ગોવાળિયાઓ તેની સાથે જોડાયા. બકરાનો વધ કરવા ન દીધો. બે ગોવાળિયા નજીકના ગામમાંથી સરપંચ તથા આગેવાનોને બોલાવી લાવ્યા. બધી ચડાવવા આવેલા ધર્મધ ત્રણ જણા સામે મોટું ટોળું એકઠું થઈ ગયું ને બકરાનો વધ થતો અટકાવ્યો.

સરપંચ અને ગ્રામજનોની સહીઓ લઈને યુવાને જિલ્લાના પોલીસ સુપ્રિટેન્ડેન્ટને અરજ લખી મોકલી કે આ સ્થળે દર રવિવારે અને મંગળવારે જીવહિંસા થતી હોવાથી પોલીસ મુકવી.

પોલીસ સુપ્રિટેન્ડેન્ટે અરજ વાંચીને પૂરતો પ્રબંધ કરીને પોલીસ ગોઠવી દીધી. એક શિક્ષિત યુવાને આપણા રાષ્ટ્રીય બંધારણ અનુસાર જીવ પ્રાણીમાત્ર પ્રત્યે અનુકંપા-સંવેદના-દયા રાખવી અને તેનું જતન કરવાની કલમ સાકાર કરવામાં સફળતા મેળવી.

ધર્મની નિંદા ન કરો, ઉપેક્ષા પણ ન કરો, જ્યારે જિજ્ઞાસા જાગે ત્યારે તેનું ચરણ પકડો

સાધકે મનથી શું કરવાનું? મનથી અને બુદ્ધિથી ધર્મને સમજવાનો. જ્યારે ધર્મની જિજ્ઞાસા જાગે, ત્યારે ઋષિમુનિઓ ધર્મનું પાણી પાયા. એમનેમ ન પકડાવી દે, તમે પકડી લ્યો. એવી ગતાનુગતિ ધર્મમાં ન ચાલે, બાપ! અને ગતાનુગતિ ધર્મ કેટલી વાર પ્રહારો સહન કર્યા છે. તૃષાતુરને પાણી આપો. ભૂખ લાગે ત્યારે ખૂબ જમાડો. પણ પેલો ના પાડે છે તો એને પરાણે જમવાનું ન કહો. બુદ્ધિથી ધર્મ સમજવાનો આ પહેલું સૂત્ર છે ‘માનસ’નું.

ભૂખ લાગે ત્યારે એને આપો. આપણે શું કરીએ છીએ કે નહિ, તને ખબર ન પડે તોયે તું પાળ અને પરિણામે યુવાન ધર્મથી દૂર થાતો જાય છે. એને છૂટ આપવી જોઈએ અને આ મૂળ મંત્રો છે. એને તમે પરાણે માળા ન આપો. ઘણા મારી પાસે પોતાના છોકરાઓને લઈને આવે, કહે કે બાપુ, તમે આના ગળામાં માળા નાખો ને. હું કહું કે હું કોઈને માળા આપતો જ નથી. હું કોઈના ગળામાં કંઠી નાખતો જ નથી, મારું હાલે તો એનો કંઠ જ પકડ્યું છે. કંઠી તો તોડી નાખે. ઘણા છોકરાઓને પરાણે પગે લગાડે, પગે લાગ બાપુને, પછી રોવે-નહી. તમે એનામાં ભૂખ જાગવા દો, તમે એનામાં જિજ્ઞાસા જાગવા દો. પછી તમારું એ બાળક જે ધાર્મિક થશે, એ કાંતિ કરશે. તમે ગતાનુગતિ પકડાવી દો, એનાથી એટલી કાંતિ નહિ થાય.શ્રી હનુમાનજી મહારાજ રામને ક્રિક્ષિપ્ધમાં મળવા માટે આવ્યા, પણ જ્યાં સુધી કંઈ દેખાયું નહિ, ત્યાં સુધી માથું નથી નમાવ્યું. દંડવત્ તો પછી જ કર્યાં છે. એક વ્યક્તિ આવી, મહાપુરુષ છે, એટલે આદર આપી દીધો, મસ્તક ઝુકાવ્યું. પણ ચરણસ્પર્શ-ચરણ પકડાવો વિધિ, તો જ્યારે પૂરેપૂરું જાણી લીધું ત્યારે જ પકડ્યા. આ પાઠથી તમે પરિચિત છો. ધર્મ તત્ત્વ અતિ ગુહ્ય છે.

યુવાન ભાઈ-બહેનો, ભગવાન મહાવીર સ્વામીએ

પાસ કહ્યું છે, મને એનું વાક્ય બહુ ગમે. બુદ્ધ પણ એવું જ બોલ્યા છે. બુદ્ધનાં વાક્યો અતિ સુંદર છે.

મને દુનિયામાં લોકો બુદ્ધ કહે છે, આદર આપે છે, જ્યાં જાઉં ત્યાં હજારો લોકો મને ગ્રહે છે. નારો હિંદુસ્તાન અને એની સરહદની બહાર લાગી ગયો છે. તો પણ હે ભિશ્નુ,તું એમનેમ મને નહીં પકડીશ.મારા ગૌરવને જોઈને તું મારા પગ ન પકડીશ. મારા મહિમાને જોઈને, મારી વાતને તું એમનેમ ન સ્વીકારી લે. ગતાનુગતિ ન કર. મારી વાણીની તું બુદ્ધિથી પરીક્ષા કર અને તારા અંતઃકરણમાં ભૂખ જાગે અને મારી વાણી જો તને ખોરાકનું કામ કરતી હોય, ત્યારે તું એ વાણીને ગ્રહણ કર.

આપણે ત્યાં જે એમનેમ પકડાવી દેવાની વાત વચ્ચે આવી, એણે ઘણું નુકસાન કર્યું. એની બુદ્ધિ પ્રમાણે એને કરવા દો. એટલા માટે તો કૃષ્ણ ગીતામાં કહે છે કે મેં તો તને ઘણું કહ્યું, પણ તું તારી બુદ્ધિ પ્રમાણે કર. મેં તો તને ઘણું કહી દીધું, આખી ગીતા કહી, પણ તું તારી બુદ્ધિ પ્રમાણે નિર્ણય કર. તને પ્રજ્ઞા આપી છે,તું એનો ઉપયોગ કર. યુવાન ભાઈ-બહેનો માટે આ સૂત્ર જરૂરી છે. નિંદા ન કરો ધર્મની, ઉપેક્ષા પણ ન કરો ધર્મની, પણ ધર્મનું ચરણ ત્યારે જ પકડો, જ્યારે તમારામાં ભૂખ જાગે. પછી તમે જે પકડશો, એ વાત કંઈક જુદી જ હશે. એ સ્વરૂપ કંઈક જુદું જ હશે.મુંબઈમાં સચિવાલયમાં એક હાજરીપત્રક-કોઈના પ્રવચનમાં સાંભળેલું, બન્યું હશે કે નહિ એ ખબર નહિ, જોકે આજકાલ આવું બનતું જ હોય છે કે આ હાજરીપત્રકમાં મોડા પડવાનું કારણ જે કર્મચારી મોડો આવે તે લખે કે ટ્રાફિક જામ હોવાથી, ને પછી ટૂંકી સહી કરે. પછી બીજો કર્મચારી જે આવે એ કંઈ જુએ નહિ, સદર ‘કરે ને સહી કરે.’ એક દિવસ એક સત્સંગી



માણસ મોડો પડ્યો, ખોટું બોલે નહિ. એટલે એણે સાચું કારણ લખ્યું કે મારી પત્નીને પ્રસૂતિ કાળ નજીક હોવાથી હોસ્પિટલમાં દાખલ કરવા ગયો હતો તેથી મોડો પડ્યો, આમ કરીને સહી કરી. એના પછી જેટલા આવ્યા, એ બધાએ સદર કર્યું. મૂઠ-વ્યવહારમાં આવું થાય, ત્યાં સુધી વાંધો નહિ. ધર્મમાં ન થવું જોઈએ. ધર્મ તો બધાનું પોતાનું આગવું ફૂલ છે બાપ!

બધા દેવતાઓએ પોતપોતાની રીતે સ્વતંત્રતાથી ફૂલો પસંદ કર્યાં છે. કોઈએ દૂર્વા, કોઈ આંકડો, કોઈ ગુલાબ, કોઈ કમળ તો કોઈ મોરલીછ પસંદ કરે, ક્યાંય ગતાનુગતિ નહીં. સૌની પોતપોતાની નિજતા અને સ્વતંત્રતા હોય છે. ‘મારી વાતને પરીક્ષા કરીને હે ભિશ્નુ તું પસંદ કર’. ન તું ગૌરવાત...મારા ગૌરવને જોઈને આંધળી દોટ ન મૂકીશ. મારો તો લોકો જયજયકાર કરે છે તેથી મારી વાત એમને એમ માની લેવાની જરૂર નથી. તેમ મારે તમને પણ કહેવું

રાષ્ટ્રની આર્થિક પ્રગતિનો માપદંડ એટલે જી.ડી.પી.

આજે દેશમાં જીડીપી શબ્દની વ્યાપક ચર્ચા થઈ રહી છે. સરકારથી લઈને સામાન્ય નાગરિક સુધી સૌ કોઈ જીડીપીના આંકડાઓ તરફ નજર રાખે છે, કારણ કે જીડીપી કોઈ પણ દેશની આર્થિક તાકાતનું પ્રતિબિંબ

સરળ શબ્દોમાં કહીએ તો દેશ આખા વર્ષે કેટલું કામ કરે છે અને તેમાંથી કેટલું મૂલ્ય ઊભું કરે છે, તેનું નામ જી.ડી.પી.

ગણાય છે. જીડીપી એટલે ગ્રોસ ડોમેસ્ટિક પ્રોડક્ટ, એટલે કે એક વર્ષ દરમિયાન દેશમાં ઉત્પન્ન થતી તમામ વસ્તુઓ અને સેવાઓની કુલ કિંમત. ખેતી, ઉદ્યોગ, વેપાર, સેવા ક્ષેત્ર, રોજગાર—આ બધાનું સરવાળો એટલે જીડીપી. સરળ શબ્દોમાં કહીએ તો દેશ આખા વર્ષે કેટલું કામ કરે

છે અને તેમાંથી કેટલું મૂલ્ય ઊભું કરે છે, તેનું નામ જીડીપી. જે રીતે પરીક્ષાના પરિણામ પરથી વિદ્યાર્થીની મહેનત અને ક્ષમતા માપી શકાય છે, એ જ રીતે જીડીપી કોઈ દેશની આર્થિક કામગીરીનો અહેવાલ આપે છે. કયો ક્ષેત્ર આગળ વધી રહ્યો છે, ક્યાં ગતિ ધીમી છે અને ક્યાં સુધારાની જરૂર છે, તેની ઝાંખી જીડીપીના આંકડાઓથી મળે છે. એટલા માટે જ કેન્દ્ર સરકાર, તેની સાથે જોડાયેલી એજન્સીઓ અને ખાનગી સંસ્થાઓ સતત આંકડાઓ એકત્ર કરી જીડીપી જાહેર કરે છે. દુનિયાના દરેક દેશ પોતાનો જીડીપી કાઢે છે અને ભારત જેવા વિશાળ દેશમાં રાજ્યોનો પણ અલગથી જીડીપી ગણવામાં આવે છે.

આજે ભારત દુનિયાની ચોથી સૌથી મોટી અર્થવ્યવસ્થા બન્યું છે, એ સમાચાર માત્ર આંકડાનો વિજય નથી પરંતુ દેશની કાર્યક્ષમતા અને સંભાવનાનો સંકેત છે. ભારતનો જીડીપી વધીને ૪.૧૮ ટ્રિલિયન ડોલર થયો છે. અમેરિકાનો જીડીપી લગભગ ૩૦.૬૧ ટ્રિલિયન ડોલર છે, ચીન ૧૮.૩૮ ટ્રિલિયન ડોલર સાથે બીજા ક્રમે છે, જર્મની ૫.૦૧ ટ્રિલિયન ડોલર સાથે ત્રીજા સ્થાને છે અને ભારત ચોથા ક્રમે પહોંચ્યું છે. આ સ્થાન દર્શાવે છે કે દેશમાં ઉત્પાદન વધી રહ્યું છે, ખરીદ-વેચાણ સક્રિય છે અને વૈશ્વિક મંચ પર ભારતનું આર્થિક મહત્વ વધતું જાય છે. સરકારનું અનુમાન છે કે ૨૦૩૦ સુધીમાં ભારત જર્મનીને પાછળ છોડીને ત્રીજા સૌથી મોટી અર્થવ્યવસ્થા બની શકે છે.

જીડીપીની ચર્ચા સાથે બજેટનો સંબંધ ખૂબ જ નજીકનો છે. આગામી મહિને રજૂ થનારું બજેટ માત્ર આવક-ખર્ચનો

હિસાબ નથી, પરંતુ આવનારા વર્ષની આર્થિક દિશા નક્કી કરતું દસ્તાવેજ છે. બજેટ તૈયાર કરતી વખતે સરકાર જીડીપીના આંકડાઓને આધાર બનાવે છે. કયા ક્ષેત્રે વધુ રોકાણ કરવું, ક્યાં પ્રોત્સાહન આપવું, ક્યાં ખર્ચ ઘટાડવો અને ક્યાં નવી યોજનાઓ લાવવી—આ બધાં નિર્ણયો જીડીપીની સ્થિતિને ધ્યાનમાં રાખીને લેવાય છે. જો જીડીપીમાં વૃદ્ધિ મજબૂત હોય તો સરકાર વિકાસલક્ષી ખર્ચ વધારી શકે છે, અને જો ગતિ ધીમી હોય તો માંગ વધારવા

આસપાસ ચોપાસ સુરેશ ભટ્ટ

માટે રાહતો જાહેર કરી શકે છે.

રાજ્યોના જીડીપી પર નજર કરીએ તો દેશની અંદરની આર્થિક વિવિધતા પણ સ્પષ્ટ થાય છે. મહારાષ્ટ્ર, તમિલનાડુ અને ઉત્તર પ્રદેશ જેવા રાજ્યો દેશના કુલ જીડીપીમાં મોટો ફાળો આપે છે. આ રાજ્યોમાં ઉદ્યોગ, સેવા ક્ષેત્ર અને ખેતીની સંયુક્ત શક્તિ દેખાય છે. રાજ્યોનો જીડીપી જાણવાથી કેન્દ્ર અને રાજ્ય સરકારો વચ્ચે વિકાસની નીતિઓ વધુ અસરકારક રીતે ઘડી શકાય છે.

હાલમાં જીડીપી વધવું એ સકારાત્મક સંકેત છે, પરંતુ સાથે કેટલીક ચેતવણી પણ છુપાયેલી છે. જીડીપી વધે એટલે આપમેળે દરેક નાગરિક સમૃદ્ધ બની જાય એવું નથી.

આવકનું વિતરણ, રોજગારની ગુણવત્તા, મહેંગાઈ અને જીવન ખર્ચ જેવા મુદ્દાઓ પણ એટલા જ મહત્વના છે. તેથી બજેટમાંથી એવી નીતિઓ આવવી જરૂરી છે જે માત્ર



સર્જન, શિક્ષણ, આરોગ્ય, ખેતી અને નાના ઉદ્યોગોને પ્રોત્સાહન આપશે. જીડીપી દેશની તાકાત બતાવે છે, પરંતુ સાચી સફળતા ત્યારે ગણાય જ્યારે આ તાકાતનો

લાભ દરેક નાગરિક સુધી પહોંચે. આ દિશામાં આવતું બજેટ કેટલું સંતુલિત અને દષ્ટિવંત સાબિત થાય છે, તેની પર જ ભારતની આર્થિક યાત્રાનો આગળનો પડાવ નિર્ભર છે.

CMYK

CMYK

વિરાટ કોહલીએ રિકી પોન્ટિંગનો રેકૉર્ડ તોડીને સદી સાથે ઇતિહાસ રચ્યો

ઈન્દોર, ટીમ ઈન્ડિયાના ટિગ્ગર બેટ્સમેન વિરાટ કોહલીએ ઈન્દોરમાં રમાયેલી ત્રીજી વનડેમાં શાનદાર સદી ફટકારી હતી. જોકે, તેની ઈનિંગ ટીમ ઈન્ડિયાને જીત અપાવવામાં નિષ્ફળ ગઈ, અને અંતે ૪૧ રનથી હારી ગઈ. આ મેચમાં વિરાટ કોહલીએ ૧૦૮ બોલમાં ૧૨૪ રન બનાવ્યા. તે ત્રીજા નંબર પર બેટિંગ કરવા આવ્યો. વિરાટ હવે વનડે ક્રિકેટમાં ત્રીજા નંબર પર સૌથી વધુ રન બનાવનાર ખેલાડી બની ગયો છે. આ સંદર્ભમાં, તેણે રિકી પોન્ટિંગનો રેકૉર્ડ તોડ્યો છે.



વનડેમાં ૧૨,૬૬૨ રન બનાવ્યા હતા. વિરાટ કોહલીએ હવે નંબર ૩ પર બેટિંગ કરતી વખતે ૨૪૭ મેચમાં ૧૨,૬૬૨ રન બનાવ્યા છે, જેનાથી પોન્ટિંગનો રેકૉર્ડ તોડી નાખ્યો છે અને યાદીમાં નંબર ૧

સ્થાન મેળવ્યું છે. યાદીમાં ત્રીજા સ્થાને કુમાર સંગાકારા છે, જેમણે ૨૪૩ મેચમાં ૮,૭૪૭ રન બનાવ્યા છે. કોહલી અને પોન્ટિંગ એકમાત્ર બે બેટ્સમેન છે જેમણે વનડે ક્રિકેટમાં નંબર ૩ પર બેટિંગ

કરતી વખતે ૧૦,૦૦૦ થી વધુ રન બનાવ્યા છે. ઈન્દોરમાં આ વિરાટ કોહલીની ઈન્દોરમાં પહેલી સદી હતી. આ મેચ પહેલા, તેણે આ મેદાન પર ચાર વનડે રમી હતી, જેમાં ફક્ત ૯૮ રન બનાવ્યા હતા.

વિરાટે પોતાની પાછલી ચાર ઈનિંગ્સમાં એક પણ અડધી સદી ફટકારી ન હતી, પરંતુ આ વખતે તેણે આ મેદાન પર સદી ફટકારી. આ કોહલીની ૫૪મી વનડે સદી છે અને આંતરરાષ્ટ્રીય ક્રિકેટમાં તેની ૮૫મી સદી છે.

આ શ્રેણીમાં, વિરાટ કોહલીએ પહેલી મેચમાં ૮૩ રન બનાવ્યા. તેની પાસે સદી ફટકારવાની તક હતી, પરંતુ તે નર્વસ ૮૦નો શિકાર બન્યો, જે તેની સદી સુધી પહોંચવાથી માત્ર સાત રન દૂર રહ્યો. રાજકોટમાં રમાયેલી બીજી વનડેમાં, વિરાટે ફક્ત ૨૩ રન બનાવ્યા, જે ભારતે પણ ગુમાવી દીધી. વનડે શ્રેણીના સમાપન પછી, ટીમ ઈન્ડિયા ૨૧ જાન્યુઆરીથી ન્યૂઝીલેન્ડ સામે ટી ૨૦ શ્રેણી રમશે.

ગુજરાતી સિનેમાની સૌથી મોટી સસપેન્સ મર્ડર ફિલ્મ 'બ્લેક બર્થડે' નું ટ્રેલર લોન્ચ થયું

ગુજરાતી સિનેમામાં નવો વળાંક લાવવા માટે સ્ટુડિયો અર્વા પ્રોડક્શન પ્રસ્તુત ફિલ્મ 'બ્લેક બર્થડે'નું દમદાર ટ્રેલર આજે અમદાવાદ ખાતે લોન્ચ કરવામાં આવ્યું હતું. આ પ્રસંગે ફિલ્મના મુખ્ય કલાકારો આર્જવ ત્રિવેદી, યોગીતા પટેલ, ચેતન દેયા, જિતેન્દ્ર ઠક્કર, ધ્રુવી સોની, સ્મિત જોશી, મગન લુહાર, કલ્પેશ પટેલ, ગોરાંગ જેડી પાસે ઉપસ્થિત રહ્યા હતા. આ હાર્-વોલ્ટેજ થ્રિલર ડ્રામાનું ડિગ્દર્શન બ્રિજેશ બોદ્ધ અને શાહિદ અલી દ્વારા કરવામાં આવ્યું છે, જ્યારે સાહિલ પટેલ અને વિશાલ પ્રજાપતિએ આ ફિલ્મને પ્રોડ્યુસ કરી છે. ઉલ્લેખનીય છે કે ફિલ્મ ૧૩ ફેબ્રુઆરી, ૨૦૨૬ ના રોજ રિલીઝ થઈ રહી છે.



ટ્રેલર લોન્ચ દરમિયાન ફિલ્મના નિર્માતા અને ડિગ્દર્શકોએ જણાવ્યું હતું કે 'બ્લેક બર્થડે' એ એક એવી રહસ્યમયી વાર્તા છે જે દર્શકોને અંત સુધી જકડી રાખશે. ફિલ્મમાં આર્જવ ત્રિવેદી અને ચેતન દેયા જેવા સક્ષમ કલાકારોની જુગલબંધી જોવા મળશે, જે ગુજરાતી સિનેમામાં સસપેન્સના એક નવા સ્તરની પ્રતિષ્ઠા કરાવશે. સ્ટુડિયો અર્વા પ્રોડક્શનના બેનર હેઠળ બનેલી આ ફિલ્મ માત્ર મનોરંજન જ નહીં, પરંતુ

એક તદ્દન અલગ પ્રકારનો સિનેમેટિક અનુભવ પૂરો પાડશે. આ ફિલ્મની વાર્તા એક જટિલ ત્રિકોણીય પ્રેમ પ્રકરણની આસપાસ વણાયેલી છે, જે એક ભયાનક વળાંક લેતા રહસ્યમય મર્ડર મિસ્ટ્રીમાં ફેરવાઈ જાય છે. ટ્રેલરમાં જોવા મળતું સસપેન્સ અને ડ્રાક ટીમ દર્શકોને સતત વિચારવા માટે મજબૂર કરે છે. પ્રેમ, ઈર્ષ્યા અને ગુનાના તાણાવાણા સાથે બનેલી 'બ્લેક બર્થડે' ગુજરાતી સિનેમામાં એક નવી જ ઉંચાઈ પ્રસ્થાપિત કરશે તેવો વિશ્વાસ નિર્માતાઓએ વ્યક્ત કર્યો હતો.

હું મારા પિતા સામે દરરોજ રડતો હતો, નિષ્ફળતા સામે લડીને શિખર પર પહોંચેલા હર્ષિત રાણાએ દુઃખ શેર કર્યું



નવીદિલ્હી, ભારતીય ક્રિકેટમાં ઝડપથી ઉભરતું નામ હર્ષિત રાણા પાસે ફક્ત વિકેટની જ નહીં, પણ આંસુઓ, સંઘર્ષ અને તેના પિતાના અતૂટ વિશ્વાસની પણ વાર્તા છે. જે બોલર હવે આત્મવિશ્વાસથી ભારત માટે મેચ જીતે છે, તે એક સમયે દરેક નિષ્ફળતા પછી તેના પિતા

સામે તૂટી પડતો હતો. ૨૦૨૪ માં ભારત માટે ડેબ્યુ કરનાર હર્ષિત રાણાએ તાજેતરના એક ઈન્ટરવ્યુમાં પોતાના શરૂઆતના વર્ષોના દુઃખ શેર કર્યા.

તેણે કહ્યું, "હું ટ્રાયલ્સમાં જતો, પણ મારું નામ સામેલ ન થતું. પાછા ફર્યા પછી હું દરરોજ મારા પિતાની સામે રડતો. લગભગ દસ

વર્ષ આ રીતે પસાર થઈ ગયા, જ્યારે કંઈ જ થતું નહોતું. ઘણી વખત મને હાર માની લેવાનું મન થતું, પણ મારા પિતાએ મને ક્યારેય હાર માની ન હતી."

આજે, એ જ હર્ષિત રાણા નિષ્ફળતાથી ડરતો નથી. ટીકા, ટ્રોલિંગ, કંપીષ્ઠા તેને ડગમગવા દેતું નથી. તે પોતે સ્વીકારે છે કે સંઘર્ષના તે વર્ષો તેને માનસિક રીતે અત્યંત મજબૂત બનાવ્યો હતો.

તેણે કહ્યું, "હવે હું જાણું છું કે નિષ્ફળતાને કેવી રીતે હેન્ડલ કરવી." મેં એવા સમય જોયા છે જ્યારે કંઈ પણ મારા પક્ષમાં ન હતું. હવે, હું મારા માર્ગમાં જે પણ આવે તેને સંભાળી શકું છું. તેણે ઈન્દોરમાં ત્રણ વિકેટ લઈને એક મોટો સિમાચિહ્ન હાંસલ કર્યો. તે

પહેલી ૧૪ વનડે ઈનિંગ્સમાં ભારત માટે ત્રીજા સૌથી વધુ વિકેટ લેનાર બોલર બન્યો. હર્ષિત પાસે હવે ૧૪ વનડે ઈનિંગ્સમાં ૨૬ વિકેટ છે. આ યાદીમાં ફક્ત અજિત અગરકર (૩૨ વિકેટ) અને ઈરફાન પઠાણ (૨૭ વિકેટ) જ તેનાથી આગળ છે, જેમણે પ્રખ્યાત કૃષ્ણા, રવિચંદ્રન અશ્વિન અને જસપ્રીત બુમરાહ જેવા ટિગ્ગર બોલરોને પાછળ છોડી દીધા છે. હર્ષિતે વિરાટ કોહલી અને રોહિત શર્મા સાથેનો પોતાનો અનુભવ પણ શેર કર્યો. તેણે સમજાવ્યું કે આ બે ટિગ્ગર ખેલાડીઓ નેટમાં પણ તેને પડકાર આપે છે. તેણે કહ્યું, "જ્યારે વિરાટ અને રોહિત નેટમાં બેટિંગ કરે છે, ત્યારે સોફ્ટ બોલિંગ માટે કોઈ જગ્યા નથી.

ન્યૂઝીલેન્ડ ૩૮ વર્ષમાં પહેલી વાર ભારતમાં વનડે શ્રેણી જીત્યું સાત વર્ષ પછી યજમાન ટીમ ઘરઆંગણે શ્રેણી હારી ગઈ

નવીદિલ્હી, ૩૮ વર્ષ પછી, ન્યૂઝીલેન્ડે ભારતીય ધરતી પર ઈતિહાસ રચ્યો. ઈન્દોરના હોલકર સ્ટેડિયમ ખાતે રમાયેલી ત્રીજી અને નિર્ણાયક વનડેમાં, કિવીઓએ ભારતને ૪૧ રનથી હરાવીને ત્રણ મેચની શ્રેણી ૨-૧ થી જીતી લીધી. આ ન્યૂઝીલેન્ડનો ભારતમાં આઠ પ્રયાસોમાં દ્વિપક્ષીય વનડે શ્રેણીમાં વિજય છે, જે અગાઉ ૧૯૮૮ પછી નિષ્ફળ રહ્યો હતો. આ હાર સાથે, ભારતને ઈન્દોરમાં પ્રથમ વનડે હારનો સામનો કરવો પડ્યો, જ્યાં તેણે અગાઉ સતત સાત મેચ જીતી હતી. વધુમાં, ઓક્ટોબર ૨૦૨૨ પછી આ પહેલી વાર બન્યું છે જ્યારે ભારત ટોસ જીતવા છતાં



ઘરઆંગણે વનડે હાર્યું હોય. સતત ૧૩ જીતનો આ સિલસિલો પણ તૂટી ગયો.

રવિવારે ઈન્દોરના હોલકર સ્ટેડિયમ ખાતે રમાયેલી મેચમાં, ભારતે ટોસ જીતીને પ્રથમ બોલિંગ કરવાનો નિર્ણય લીધો. પ્રથમ બેટિંગ કરતા, ન્યૂઝીલેન્ડે ડેરિલ

મિશેલ અને ગ્લેન ફિલિપ્સની શાનદાર સદીઓને કારણે ૫૦ ઓવરમાં આઠ વિકેટ ૩૩૭ રન બનાવ્યા. લક્ષ્યનો પીછો કરતા, ભારતીય ટીમ ૪૬ ઓવરમાં ૨૮૬ રનમાં ઓલઆઉટ થઈ ગઈ. ભારત માટે વિરાટ કોહલીએ શાનદાર ૧૨૪ રન બનાવ્યા,

જ્યારે હર્ષિત રાણાએ ૨૨ રનનું યોગદાન આપ્યું. ભારતની શરૂઆત નબળી રહી. કેપ્ટન રોહિત શર્મા ૧૧ રન બનાવીને આઉટ થયો, જ્યારે શુભમન ગિલ માત્ર ૨૩ રન બનાવી શક્યો. શ્રેયસ ઐયર અને કેએલ રાહુલ પણ નોંધપાત્ર યોગદાન આપવામાં નિષ્ફળ રહ્યા, જેના કારણે ભારતનો સ્કોર ૭૧/૪ થયો. ત્યારબાદ કોહલીએ નીતીશ કુમાર રેડ્ડી (૫૭ બોલમાં ૫૩) સાથે મહત્વપૂર્ણ ભાગીદારી કરીને મેચને જીવંત બનાવી. કોહલીએ ચોક્કસ ડ્રાઈવ, નિયંત્રિત પુલ શોટ અને જરૂર પડે મોટા શોટ સાથે રન રેટ જળવી રાખ્યો. જ્યારે તેણે પોતાની સદી પૂરી કરી ત્યારે સ્ટેડિયમ તાળીઓથી ગુંજી ઉઠ્યું.

કૃતિ સેનને કથિત બોયફ્રેન્ડ કબીર બહિયા સાથે પોઝ આપ્યો : નુપુરે પ્રશ્ન પૂછ્યો

મુંબઈ, કૃતિ સેનન છેલ્લા કેટલાક સમયથી કબીર બહિયાને ડેટ કરી રહી હોવાની અફવા છે. બંનેએ ઘણી વખત એક જ સ્થાન પરથી ફોટા શેર કર્યા છે, જેના કારણે નેટીઝન્સને શંકા છે કે તેઓ ડેટ કરી રહ્યા છે. તાજેતરમાં, કૃતિ સેનનની બહેન, નુપુર સેનન, તેના બોયફ્રેન્ડ, સ્ટેબિન બેન સાથે લગ્ન કર્યા. કૃતિ અને કબીર લગ્નમાં એક જ કારમાં આવતા જોવા મળ્યા હતા. કબીરે હવે લગ્નના ફોટા શેર કર્યા છે. કૃતિ સાથેનો તેમનો એકલો ફોટો સૌથી વધુ ધ્યાન ખેંચી રહ્યો છે. કબીર બહિયાએ ઈન્સ્ટાગ્રામ પર શેર કરેલા ફોટામાં, તે ત્રીજા સ્લાઈડમાં કૃતિ સાથે જોવા મળે છે. આ ફોટામાં, કૃતિએ ગાઉન પહેર્યો



છે, જ્યારે કબીરે સફેદ પોશાક પહેર્યો છે. બીજા ફોટામાં, કબીર હલ્દી સમારંભ દરમિયાન કૃતિ અને વરુણ શર્મા સાથે પોઝ આપતો જોવા મળે છે. એક ફોટામાં, તે વરરાજા સ્ટેબિન સાથે જોવા મળે છે. ફોટા શેર કરતા, કબીરે લખ્યું, "સારી યાદો અને સારા લોકો." નુપુર સેનન આ પોસ્ટ પર

ટિપ્પણી કરતા લખે છે, "માફ કરશો? આ કોના લગ્ન છે? હું તેમાં કેમ નથી?" વરુણ શર્માએ ટિપ્પણી કરી, "ભાઈ." સ્ટેબિન બેને પોસ્ટમાં હાર્ટ ઇમોજી ઉમેર્યું. કૃતિ કે કબીર બંનેમાંથી કોઈએ પણ તેમના સંબંધની સત્તાવાર પુષ્ટિ કરી નથી.

બંને ગયા ઓગસ્ટ મહિનાથી ડેટિંગ કરી રહ્યા હોવાની ચર્ચા અમિનેત્રી મૃણાલ ઠાકુર અને ધનુષ વેલેન્ટાઈન ડે પર લગ્ન કરશે?

ધનુષ અને મૃણાલ ઠાકુર ગયા ઓગસ્ટ મહિનાથી ડેટિંગ કરી રહ્યા હોવાની ચર્ચા છે. ત્યારે હવે તેઓ આવતા મહિને લગ્ન કરવાના હોવાના અહેવાલો ફરતા થયા છે. ગયા વર્ષે ઓગસ્ટમાં રિલીઝ થયેલી અજય દેવગન અને મૃણાલની ફિલ્મ સન ઓફ સરદાર રના પ્રીમિયર દરમિયાનનો એક વીડિયો વાયરલ થયો હતો, જેમાં ધનુષ આવતા મૃણાલ તેને રિસીવ કરવા દોડી ગઈ હતી. ત્યારથી મૃણાલ અને ધનુષના સંબંધની અફવાઓ શરૂ થઈ હતી. તે વખતે કેટલાંક અહેવાલો પણ સામે આવ્યા હતા, જેમાં એવો દાવો કરવામાં આવ્યો હતો કે બંને એકબીજાને પ્રેમ કરે છે અને એકબીજાને ડેટ કરી રહ્યાં છે. બાદમાં જ્યારે આ અંગે મૃણાલને પૂછવામાં આવ્યું ત્યારે તેમણે કહ્યું હતું કે ધનુષ તેનાં માટે "માત્ર સારો મિત્ર" છે અને તેને ફિલ્મનાં સ્કીનિંગ માટે અજય દેવગણે આમંત્રણ આપ્યું હતું. ત્યારબાદ આ અફવાઓ ધીમે ધીમે શાંત પડી ગઈ હતી. હવે ફરી એક વખત મૃણાલ અને ધનુષની કથિત

લગ્ન તારીખ અંગેના નવા અહેવાલ ફરતા થયા છે. આ અહેવાલો મુજબ, મૃણાલ ઠાકુર અને ધનુષ આવતા મહિને ૧૪ ફેબ્રુઆરીએ, વેલેન્ટાઈન ડેના દિવસે લગ્ન કરવા જઈ રહ્યા હોવાની ચર્ચા છે. જોકે, ધનુષ અને મૃણાલે આ અંગે કોઈ જ વાત કરી નથી. હવે એ જોવાનું રહ્યું કે મૃણાલ અને ધનુષ લગ્નની તસવીરો શેર કરે છે કે આ અફવાને નકારી કાઢે છે. જોકે, તેમની બંનેની નજીકના એક સુત્રએ થોડા સમય પહેલા એક ઈન્ટરવ્યુ દરમિયાન વાતચીતમાં તેમના સંબંધનો ખુલાસો કરી દીધો હતો. સુત્રએ જણાવ્યું હતું, "હા, તે બંને ડેટિંગ કરી રહ્યા છે. આ સાચી વાત છે. પરંતુ આ બધું હજી નવું છે અને જાહેરમાં કે મીડિયા સામે તેમના સંબંધને અધિકૃત કરવાનો કોઈ વિચાર નથી. તેમ છતાં, તેઓ બહાર સાથે ફરવામાં કે દેખાઈ જવામાં કોઈ સંકોચ અનુભવતા નથી.

તરફથી મળેલા અપાર પ્રેમ અને સમર્થન પર પ્રતિબિંબિત કરતા, તેમણે કહ્યું, "તે અદ્ભુત છે. પહેલી વાર હું અહીં આવ્યો ત્યારથી અત્યાર સુધી, અહીંના લોકો મારા કામને પસંદ કરે છે તે જાણીને ખૂબ જ પ્રોત્સાહક, ખૂબ જ આદરણીય અને ગૌરવપૂર્ણ છે, અને મને તે ગમે છે. મને લાગે છે કે અહીંના દરેક વ્યક્તિ ખૂબ જ મૈત્રીપૂર્ણ, પ્રેમાળ અને સ્વાગત કરનાર છે."

તેમણે ખુલાસો કર્યો કે તેમણે અગાઉ સાઉદી અરેબિયામાં એક ફિલ્મનું શૂટિંગ કર્યું છે અને ત્યાં વધુ સમય વિતાવવાની ઈચ્છા વ્યક્ત કરી છે. તેમણે ઉમેર્યું, "મને સ્થાનો, હું જ્યાં ગયો છું તે દરેક સ્થળ, સંસ્કૃતિ, લોકો અને ખોરાક ખૂબ ગમ્યો છે. અહીં રહેવું ખરેખર સરસ છે. હું ઈચ્છું છું કે હું અહીં વધુ સમય વિતાવી શકું." છેલ્લી વાર મેં લગભગ ૧૨ દિવસ વિતાવ્યા હતા, પરંતુ હવે હું અહીં રહેવા માંગુ છું અને કામ માટે નહીં, પણ વેકેશન માટે આવવા માંગુ છું. ૨૦૨૬ના જોય એવોર્ડમાં હાજરી આપનારા સ્ટાર્સમાં શાહરૂખ ખાન પણ સામેલ હતો.

તરફથી મળેલા અપાર પ્રેમ અને સમર્થન પર પ્રતિબિંબિત કરતા, તેમણે કહ્યું, "તે અદ્ભુત છે. પહેલી વાર હું અહીં આવ્યો ત્યારથી અત્યાર સુધી, અહીંના લોકો મારા કામને પસંદ કરે છે તે જાણીને ખૂબ જ પ્રોત્સાહક, ખૂબ જ આદરણીય અને ગૌરવપૂર્ણ છે, અને મને તે ગમે છે. મને લાગે છે કે અહીંના દરેક વ્યક્તિ ખૂબ જ મૈત્રીપૂર્ણ, પ્રેમાળ અને સ્વાગત કરનાર છે."

શબ્દ શોધો

ગં	ણ	પ્ર	ઉ	ર	ન	ર	ળો	મ	ન	ભ	આ
ર	મા	ણ	ભો	ઉ	ર	ણ	તી	સ	મ	ર	વ
દ	વ	તુ	રી	લ	બં	બ	હિ	રો	દા	મ	બં
ર	પ્ર	સા	દ	ક	મ	કા	બા	પ્ર	સ	ર	જી
ભ	સા	ચી	યા	દ	ચા	મ	મ	ળ	મ	ક	જ
દ	ળ	ત	મ	ક	ભો	ર	કી	હિ	ભા	ગં	ફ
ર	અ	ર	ગ	ર	ગ	સ	મા	મા	જ	કા	ર
ભ	પ્ર	ન	લ	ભો	જી	ગી	ફ	બ	મા	જ	
બા	દ	બા	કી	પ્રા	વા	વા	બ	રા	બ	ર	ત
બા	કા	ર	મા	ર	ર	દ	ક	લી	ઓ	રો	ર
ણિ	ભ	ણિ	કા	ળો	કા	દ	ક્ષ	ળો	કા	કા	રો
પ્ર	ક	ક્ષ	રો	મ	ખ	સ	ભા	તી	ગ	ળ	રો

શાહરૂખ ખાન જોય એવોર્ડ્સ માટે પહોંચ્યા, તેમની ભવ્ય એન્ટ્રીનો વીડિયો શેર કર્યો



મુંબઈ, બોલીવુડ સુપરસ્ટાર શાહરૂખ ખાને રિયાધમાં જોય એવોર્ડ્સ ૨૦૨૬ માં રેડ કાર્પેટ પર પોતાની સહજ શૈલી અને આકર્ષણનું પ્રદર્શન કર્યું. જોય એવોર્ડ્સના સત્તાવાર સોશિયલ મીડિયા હેન્ડલ દ્વારા શેર કરાયેલા એક વીડિયોમાં, "પકાણ" સ્ટારે આ કાર્યક્રમનો ભાગ બનવાનો આનંદ વ્યક્ત કર્યો અને કહ્યું કે તે સાઉદી અરેબિયામાં પોતાની રજાઓ ગાળવા માટે ઉત્સુક છે. એસઆરકેએ કહ્યું, "અહીં આવવું હંમેશા સરસ લાગે છે. મને પહેલા એવોર્ડ્સ યાદ છે, અને ત્યારથી, શહેર વધુ સુંદર બન્યું છે, અને પાછા આવવું ખૂબ જ આનંદદાયક છે." સાઉદી અરેબિયામાં તેના ચાહકો

તરફથી મળેલા અપાર પ્રેમ અને સમર્થન પર પ્રતિબિંબિત કરતા, તેમણે કહ્યું, "તે અદ્ભુત છે. પહેલી વાર હું અહીં આવ્યો ત્યારથી અત્યાર સુધી, અહીંના લોકો મારા કામને પસંદ કરે છે તે જાણીને ખૂબ જ પ્રોત્સાહક, ખૂબ જ આદરણીય અને ગૌરવપૂર્ણ છે, અને મને તે ગમે છે. મને લાગે છે કે અહીંના દરેક વ્યક્તિ ખૂબ જ મૈત્રીપૂર્ણ, પ્રેમાળ અને સ્વાગત કરનાર છે."

તેમણે ખુલાસો કર્યો કે તેમણે અગાઉ સાઉદી અરેબિયામાં એક ફિલ્મનું શૂટિંગ કર્યું છે અને ત્યાં વધુ સમય વિતાવવાની ઈચ્છા વ્યક્ત કરી છે. તેમણે ઉમેર્યું, "મને સ્થાનો, હું જ્યાં ગયો છું તે દરેક સ્થળ, સંસ્કૃતિ, લોકો અને ખોરાક ખૂબ ગમ્યો છે. અહીં રહેવું ખરેખર સરસ છે. હું ઈચ્છું છું કે હું અહીં વધુ સમય વિતાવી શકું." છેલ્લી વાર મેં લગભગ ૧૨ દિવસ વિતાવ્યા હતા, પરંતુ હવે હું અહીં રહેવા માંગુ છું અને કામ માટે નહીં, પણ વેકેશન માટે આવવા માંગુ છું. ૨૦૨૬ના જોય એવોર્ડ્સમાં હાજરી આપનારા સ્ટાર્સમાં શાહરૂખ ખાન પણ સામેલ હતો.

ગ્રીનલેન્ડ લાખો ટન ખનિજ પર ટ્રમ્પ-પુતિન-જિનપિંગની નજર

આર્કટિકનો બરફ પીગળવાથી હુમલાનો ખતરો વધ્યો

નુઉક અમેરિકા અને રશિયાની વચ્ચે આવેલું ગ્રીનલેન્ડ હવે ધીમે ધીમે ખૂબ જ મહત્વપૂર્ણ વિસ્તાર બનતું જઈ રહ્યું છે. તેનું સૌથી મોટું કારણ છે દુનિયાનું ગરમ થવું અને આર્કટિકમાં બરફનું પીગળવું. જ્યારે બરફ ઓછો થઈ રહ્યો છે, ત્યારે ત્યાં નવા દરિયાઈ માર્ગો ખુલી રહ્યા છે અને જમીનની નીચે છુપાયેલા સંસાધનો પણ સામે આવી રહ્યા છે.

આ જ કારણથી ગ્રીનલેન્ડ હવે સેના, વેપાર અને કુદરતી સંસાધનોની દ્રષ્ટિએ પહેલા કરતા ક્યાંય વધુ જરૂરી બની ગયું છે. ૫ ગાર્ડિયનના રિપોર્ટ અનુસાર, ગ્રીનલેન્ડ દુર્લભ ખનિજોના મામલે દુનિયામાં આઠમા સ્થાને છે અને અહીં લગભગ ૧૫ લાખ ટન ખનિજ ભંડાર હોવાનો અંદાજ છે.

ટ્રમ્પે પોતાના પહેલા કાર્યકાળમાં પણ ગ્રીનલેન્ડને ખરીદવાની ઈચ્છા વ્યક્ત કરી હતી. ત્યારે તેને ગંભીરતાથી લેવામાં આવ્યું ન હતું. તેને માત્ર રાજકીય નિવેદનબાજ કે દેખાડે માનીને અવગણવામાં આવ્યું હતું.

શેરબજારમાંથી વિદેશી રોકાણકારોએ ૨૨,૫૩૦ કરોડ પાછા ખેંચ્યા

મુંબઈ ભારતીય શેરબજારમાં વિદેશી રોકાણકારો દ્વારા વેચવાલીનો દોર નવા વર્ષમાં પણ ચાલુ છે. વર્ષ ૨૦૨૬ની શરૂઆત સાથે જ જાન્યુઆરીના પહેલા ૧૫ દિવસમાં વિદેશી રોકાણકારોએ સ્થાનિક બજારમાંથી ૨૨,૫૩૦ કરોડના શેર વેચી દીધા છે. ગયા અઠવાડિયે માત્ર ચાર કારોબારી સત્રોમાં જ વિદેશી રોકાણકારોએ ૧૪,૨૬૬ કરોડની વેચવાલી કરી.

રજાના કારણે ગયું અઠવાડિયું ટૂંકું હતું, તેમ છતાં વેચવાલીની ગતિ ખૂબ જ ઝડપી રહી. માર્કેટ નિષ્ણાતોના મતે વૈશ્વિક સ્તરે વધતા તણાવ અને ભારતમાં શેરના ઊંચા વેલ્યુએશનને કારણે વિદેશી રોકાણકારો પોતાનો પૈસો પાછો ખેંચી રહ્યા છે.

રોકાણકારોમાં એ વાતનો ડર છે મોટી આઈટી કંપનીઓના



ત્રીજા ક્વાર્ટરના પરિણામો અપેક્ષા કરતાં સારા રહ્યા છે. તેમ છતાં બજારમાં ભેજ પાછી ફરી રહી નથી. રેલિગેર બ્રોકિંગના અજીત મિશ્રાના મતે, ટેરિક સંબંધિત અનિશ્ચિતતાઓ અને વિશ્વભરમાં ચાલી રહેલા ભૌગોલિક-રાજકીય તણાવ આઈટી કંપનીઓના સારા પરિણામો પર ભારે પડી રહ્યા છે.

રોકાણકારોમાં એ વાતનો ડર છે કે આવનારા સમયમાં ગ્લોબલ ટ્રેડ

ઈરાન પર સાયબર એટેક, ખામેની સરકારે ગુમાવ્યો કંટ્રોલ

તમામ ફ્રેન્ચ એક્સાથે હેક, સ્કીન પર દેખાયા વિરોધીઓના મેસેજ

તેહરાન ઈરાનમાં થયેલા મોટા સાયબર હુમલા પછી, દેશના તમામ ટીવી સ્કીનો પર અચાનક બદલાયેલી તસવીરો દેખાઈ, જે નાથી સમગ્ર દેશમાં ખળભળાટ મચી ગયો. સામાન્ય રીતે સરકારી કાર્યક્રમો અને સમાચાર ટીવી સ્કીનો પર પ્રસારણ થઈ રહ્યા હતા. જ્યાં હવે વિરોધ પ્રદર્શનો, સરકાર વિરોધી સૂત્રોચ્ચાર અને દેશનિકાલ કરાયેલા નેતા રેઝા પહલવીની અપીલોના ફૂટેજ હવે પ્રસારણ થઈ રહ્યા છે. આ સાયબર હુમલાએ માત્ર ઈરાનની સાયબર સુરક્ષા અંગે સવાલ ઉભા કર્યા ન હતા, પરંતુ લોકોમાં ભય પણ ફેલાવ્યો હતો.

સૂત્રોના જણાવ્યા અનુસાર, ઈરાનની મોટાભાગની મુખ્ય ટીવી ચેનલો હેક કરવામાં આવી



હતી. સરકાર વિરોધી સૂત્રોચ્ચાર, પ્રદર્શનકારીઓના વીડિયો અને રેઝા પહલવીના મેસેજ થોડા સમય માટે સ્કીન પર પ્રસારણ કરવામાં આવ્યા હતા. સોશિયલ મીડિયા પર ફોટા અને વીડિયો શેર કરવામાં આવ્યા હતા, જેના કારણે આ સમાચાર ઝડપથી ફેલાઈ ગયા.

માટે પણ હતો. ઈરાનના છેલ્લા શાહના પુત્ર અને વર્ષોથી ચિંતિત છે કે જો દેશની સૌથી પહલવીએ પણ કેટલીક ચેનલો પર અપીલ કરી હતી, જેનાથી સરકાર અને વહીવટીતંત્ર માટે ગંભીર સવાલ ઉભા થયા હતા. આ હુમલા બાદ, સૌથી મોટો સવાલ એ છે કે ઈરાનની રાષ્ટ્રીય પ્રસારણ વ્યવસ્થાને આટલી સરળતાથી કેવી રીતે હેક કરવામાં આવી. નિષ્ણાતો માને છે કે આ હુમલો એક સંગઠિત અને ટેકનોલોજીની રીતે અદ્યતન જૂથ દ્વારા કરવામાં આવ્યો હોઈ શકે છે. ઈરાન વારંવાર સાયબર હુમલા માટે વિદેશી દેશો, ખાસ કરીને અમેરિકા અને ઈઝરાયેલને દોષી ઠેરવે છે. એવું અનુમાન છે કે આ વખતે પણ હુમલા પાછળ બાહ્ય પરિભળોનો હાથ હોઈ શકે છે. આ ઘટનાએ

જનતામાં ડર અને ચિંતામાં વધારો કર્યો છે. ઘણા લોકો મોટી પ્રસારણ ચેનલ હેક થઈ શકે છે, તો વ્યક્તિગત ડેટા અને અન્ય મહત્વપૂર્ણ સેવાઓ પણ જોખમમાં મુકાઈ શકે છે. સોશિયલ મીડિયા પર લોકો આ હુમલાને સરકાર માટે ચેતવણી તરીકે જોઈ રહ્યા છે. કેટલાક માને છે કે આ ઈરાનની સરકાર વિરુદ્ધ જનતાને ઉશ્કેરવાનો પ્રયાસ હોઈ શકે છે, જેને તાજેતરના વર્ષોમાં વિરોધનો સામનો કરવો પડ્યો છે. આ સાયબર હુમલાએ ઈરાનની સુરક્ષાના અને ક મહત્વપૂર્ણ પાસાઓનો પર્દાફાશ કર્યો છે અને એ પણ સૂચવે છે કે ભવિષ્યમાં આવ્યા હુમલાઓ વધી શકે છે, ખાસ કરીને જો સરકાર તેની સાયબર સુરક્ષાને મજબૂત નહીં બનાવે.

બદ્રીનાથ ધામના દરવાજા ખોલવાની તારીખ વસંત પંચમીના શુભ દિવસે નક્કી કરવામાં આવશે

બદ્રીનાથ, પરંપરા મુજબ, બદ્રીનાથ ધામના દરવાજા ખોલવાની તારીખ શુક્રવાર, ૨૩ જાન્યુઆરી, વસંત પંચમીના રોજ નરેન્દ્ર નગર સ્થિત ટિહરી રાજ દરબારમાં નક્કી કરવામાં આવશે. બદ્રીનાથ કેદારનાથ મંદિર સમિતિના પ્રમુખ હેમંત દિવેદીએ જણાવ્યું હતું કે બીકેટીસીએ આગામી ચારધામ યાત્રાને ધ્યાનમાં રાખીને અને કપાટ ખોલવાની તારીખ નક્કી કરવા માટે તૈયારીઓ શરૂ કરી દીધી છે. એકવાર ખુલવાની તારીખો નક્કી થઈ જાય, પછી યાત્રાની કાર્ય યોજનાઓને અંતિમ સ્વરૂપ આપવામાં આવશે.

બીકેટીસી મીડિયા ઈન્ચાર્જ ડૉ. હરીશ ગૌરે માહિતી આપી હતી કે બદ્રીનાથ ધામના કપાટ ખોલવાની તારીખ નક્કી કરવા માટે એક ધાર્મિક સમારોહ ૨૩ જાન્યુઆરીએ સવારે ૧૦:૩૦ વાગ્યે નરેન્દ્ર નગરના ટિહરી પેલેસ ખાતે શરૂ થશે. આ વર્ષે બદ્રીનાથ ધામના કપાટ ખોલવાની



તારીખ જાહેર કરવામાં આવશે. ગડુ ઘડા તેલ કળશ યાત્રાની તારીખ પણ નક્કી કરવામાં આવશે. સમારોહમાં, રાજપુરોહિત આચાર્ય કૃષ્ણ પ્રસાદ ઊનિયાલ મહારાજ મનુજયેન્દ્ર પર્દાફાશ જન્મકુંડળીની તપાસ કરીને અને પંચાંગની ગણતરી કર્યા પછી શ્રી બદ્રીનાથ ધામના દરવાજા ખોલવાની તારીખ નક્કી કરશે.

યુપીમાં ધુમ્મસથી ૭૦ વાહનો અથડાયા, ૧૨ લોકોનાં મોત

થયા હતા. હિમાચલ પ્રદેશના તાબોમાં રાજ્યમાં સૌથી ઓછું તાપમાન -૨.૬ ડિગ્રી સેલ્સિયસ નોંધાયું હતું. શનિવારે ઉત્તરાખંડના ચમોલી અને પિથોરાગઢના ઊંચા વિસ્તારોમાં હિમવર્ષા થઈ હતી. બિહારના ૧૮ જિલ્લાઓ માટે ધુમ્મસનું એલર્ટ જારી કરવામાં આવ્યું છે.

૧૫ જિલ્લાઓમાં લઘુત્તમ તાપમાન ૧૦ ડિગ્રી સેલ્સિયસથી નીચે હતું. ભાગલપુરના સર્ગૌરમાં સૌથી ઓછું તાપમાન ૫.૪ ડિગ્રી સેલ્સિયસ નોંધાયું હતું. રવિવારે સવારે ટિહરી ગાઢ ધુમ્મસથી ઘેરાયેલું હતું, લઘુત્તમ તાપમાન ૫.૩ ડિગ્રી સેલ્સિયસ હતું, જે મોસમી સરેરાશ કરતા ૨.૩ ડિગ્રી સેલ્સિયસ ઓછું હતું.

ગ્વાટેમાલામાં હિંસા બાદ પરિસ્થિતિ વિકટ બની રાષ્ટ્રપતિએ કટોકટીની સ્થિતિ જાહેર કરી

રાજધાની ગ્વાટેમાલા સિટી અને તેની આસપાસ ગેંગ વોરમાં સાત પોલીસ અધિકારીઓ માર્યા ગયા બાદ નિર્ણય

ગ્વાટેમાલા, રાષ્ટ્રપતિ બનાર્ડો અરેવાલોએ દેશભરમાં ૩૦ દિવસની કટોકટીની સ્થિતિ જાહેર કરી છે. રાજધાની ગ્વાટેમાલા સિટી અને તેની આસપાસ ગેંગ વોરમાં સાત પોલીસ અધિકારીઓ માર્યા ગયા બાદ આ નિર્ણય લેવામાં આવ્યો છે. દક્ષિણપશ્ચિમ પ્રદેશમાં ત્રણ મહત્તમ સુરક્ષાવાળી જેલોમાંથી એક પર સુરક્ષા દળોએ ફરીથી નિયંત્રણ મેળવ્યા પછી આ હુમલાઓ થયા હતા, જ્યાં કેટલીકોએ એક દિવસ પહેલા રમખાણો કર્યા હતા અને ઝડપી રાખવામાં આવ્યા હતા. સુરક્ષા દળોએ બાદમાં તે જેલો

જમ્મુ-કાશ્મીરમાં આતંકી અથડામણમાં ૮ જવાન ઘાયલ

કિશતવાડ જમ્મુ - કાશ્મીરના કિશતવાડમાં રવિવારે બપોરે આતંકવાદીઓ સાથેની અથડામણમાં સેનાના ૮ જવાનો ઘાયલ થયા. અધિકારીઓના જણાવ્યા અનુસાર, ૩ જવાનોને એરલિફ્ટ કરીને સારવાર માટે હોસ્પિટલ પહોંચાડવામાં આવ્યા. આ ઘટના કિશતવાડના ઉપરના જંગલ વિસ્તાર સોનારની છે. અહીં સેનાની વ્હાઈટ નાઈટ કોર્સનું આતંકવાદીઓ વિરુદ્ધ ઓપરેશન ત્રાશી-૧ ચાલુ છે. આ દરમિયાન આતંકવાદીઓ સાથે જવાનોની અથડામણ થઈ બંને તરફથી ફાયરિંગ કરવામાં આવ્યું. ૨-૩ આતંકવાદીઓને જવાનોએ ઘેરી લીધા હતા. ત્યારે આતંકવાદીઓએ ગ્રેનેડથી હુમલો



કર્યો. અધિકારીઓએ જણાવ્યું છે કે આ આતંકવાદીઓ જેશ-એ-મોહમ્મદ સાથે સંકળાયેલા હોઈ શકે છે. અધિકારીઓના જણાવ્યા અનુસાર, આતંકવાદીઓની સૌધમોળ હજુ પણ ચાલુ છે. વિસ્તાર પર ડ્રોનથી નજર રાખવામાં આવી રહી છે. સ્મિફર ડોગ્સની પણ મદદ લેવામાં આવી છે. જમ્મુ-કાશ્મીર પોલીસ, સેના, CRPF સર્વિ ઓપરેશનમાં લાગેલા છે.

મોટા પાયે નિર્માણ, નિશ્ચિતતા સાથે કાર્ય પૂર્ણતા

છેલ્લા દાયકામાં, ભારતનું ઈન્ફ્રાસ્ટ્રક્ચર લેન્ડસ્કેપ માળખાગત પરિવર્તનમાંથી પસાર થયું છે, જે માત્ર સંપત્તિના સર્જનથી આગળ વધીને શાસન અને અમલીકરણના આર્કિટેક્ચર સુધી વિસ્તરે છે. આ તબક્કાને અગાઉના ચક્રોથી જે અલગ પાડે છે તે માત્ર નિર્માણિક રીતે પ્લેટફોર્મ-આધારિત ગવર્નન્સ મોડલ તરફ સંક્રમણ કરી રહ્યું છે, જે ઈન્ફ્રાસ્ટ્રક્ચરને સ્વતંત્ર પ્રોજેક્ટ્સના સંગ્રહ તરીકે નહી પણ એક સંકલિત રાષ્ટ્રીય પ્રણાલી તરીકે ગણે છે.

અલગ અલગ પિરયોજનાઓના બદલે, સિસ્ટમ દ્વારા સક્ષમ સ્કેલ રાષ્ટ્રીય ધોરીમાર્ગ નેટવર્કનું વિસ્તરણ, જે ૨૦૧૪માં અંદાજે ૯૧,૦૦૦ કિમી હતું તે ૨૦૨૪માં ૧.૪ લાખ કિમીથી વધુ થયું તે આ પરિવર્તનનું પ્રત્યક્ષ પરિણામ છે. તેટલું જ મહત્વનું નિર્માણની ગતિમાં થયેલો વધારો છે, જે દરરોજ લગભગ ૧૨ કિમીથી વધીને ૩૪ કિમીથી વધુ થઈ છે.

આ ગતિશીલતાને ઘણીવાર ટેકનિકલ સિદ્ધિ તરીકે જોવામાં આવે છે. વાસ્તવમાં, તે પ્રોજેક્ટ્સના પાસાઓને એકીકૃત રીતે સુમેળ સાધવા વિશે છે. તે એવી સિસ્ટમનું પ્રતિબિંબ પાડે છે જ્યાં અવરોધોની અપેક્ષા રાખવામાં આવે છે અને સમયસર ઉકેલ માટે સત્તા આપવામાં આવે છે. જાહેર નીતિના દષ્ટિકોણથી, ઝડપી ડિલિવરી સીધી રીતે વહેલા સામાજિક-આર્થિક વળતરમાં પરિવર્તિત થાય છે. અંતરિયાળ વિસ્તારોને બજારો સાથે જોડવા, આરોગ્ય સંભાળ અને શિક્ષણ સુધીની પહોંચને સક્ષમ બનાવવી અને આપત્તિ પ્રતિભાવ અને રાષ્ટ્રીય સ્થિતિસ્થાપકતાને મજબૂત કરવી. તે લોજિસ્ટિક્સ ભૂમિ ઘટાડીને ઔદ્યોગિક વિકાસમાં પણ મહત્વની ભૂમિકા ભજવે છે. જવાબદારીનું સંસ્થાકીયકરણ: સમીક્ષાથી સમાધાન સુધી આ દાયકાની એક વ્યાખ્યાયિત વિશેષતા સમયબદ્ધ જવાબદારીનું સંસ્થાકીયકરણ છે. PRAGATI ના પરિચયે જટિલ, આંતર-મંત્રાલય પ્રોજેક્ટ્સ કેવી રીતે સંચાલિત થાય છે તેમાં એક મહત્વપૂર્ણ વળાંક ઘિલ્લિત કર્યો છે.

અહીં સૌથી મહત્વપૂર્ણ નીતિગત સંકેત સંસ્કૃતિક

કેવી રીતે સંકલિત શાસન ભારતની ઈન્ફ્રાસ્ટ્રક્ચર ગતિરેખાને પુનઃવ્યાખ્યાયિત કરી રહ્યું છે

રોકાણ અને ઉદ્યોગ માટે આત્મવિશ્વાસનું ખળતર સ્પષ્ટ નીતિગત હેતુ, ઝડપી નિર્ણય ચક્રો અને દશ્યમાન અમલીકરણ ગતિએ રોકાણકારોની ધારણાઓને નવો આકાર આપ્યો છે. ભારતમાં ઈન્ફ્રાસ્ટ્રક્ચરને હવે સંસ્થાકીય સાતત્ય અને વહીવટી સંકલ્પ દ્વારા સમર્થિત દિશ, લાંબા ગાળાના રોકાણની તક તરીકે જોવામાં આવે છે.

EPC ઉદ્યોગ માટે, આ વાતાવરણ ટેકનોલોજી, યાંત્રીકરણ, સુરક્ષા પ્રણાલીઓ અને કૌશલ્ય વિકાસમાં ઊંડા રોકાણને સક્ષમ બનાવે છે. તે કંપનીઓને અનિશ્ચિતતા સામે રક્ષણ મેળવવાને બદલે આત્મવિશ્વાસ સાથે સ્કેલ માટે યોજના બનાવવાની મંજૂરી આપે છે.

આગામી તબક્કા માટે નીતિગત પ્રાથમિકતાઓ ભારત જેમ ઈન્ફ્રાસ્ટ્રક્ચર વિસ્તરણના આગામી તબક્કામાં પ્રવેશી રહ્યું છે તેમ નીતિગત ધ્યાન વોલ્યુમથી મૂલ્ય તરફ સ્થાનાંતરિત થવું જોઈએ. મુખ્ય પ્રાથમિકતાઓમાં નીચેનાનો સમાવેશ થાય છે:

- ફન્ટ એન્ડ પ્લાનિંગ અને ગુણવત્તાયુક્ત DPRs (વિગતવાર પ્રોજેક્ટ રિપોર્ટ્સ) પર વિશેષ ધ્યાન.
- સમગ્ર જીવનકોષ આધારિત પ્રોજેક્ટ પ્લાનિંગ, જે શરૂઆતની ડિઝાઈનથી લઈને સંચાલન સુધી ટકાઉપણું અને સ્થિતિસ્થાપકતાનો સમાવેશ કરે છે.
- નિર્ણય લેવાની સમયરેખાને વધુ સંકુલિત કરવા માટે ડિજિટલ ગવર્નન્સ અને ડેટા ઈન્ટિગ્રેશન.
- ટેકનોલોજીનો ઉપયોગ કરીને અમલીકરણની ગુણવત્તા જાળવી રાખવા માટે રાજ્ય અને સ્થાનિક સ્તરે ક્ષમતા નિર્માણ.
- જોખમ-વહેંચણીના માળખા જે નાણાંકીય સમજદારી સાથે ઝડપનું સંતુલન જાળવી રાખે છે.
- સમગ્ર જીવનકોષ શલમાં કો શલ્ય વિકાસ. ભારતની ઈન્ફ્રાસ્ટ્રક્ચર યાત્રા હવે ઈરાદા કે ક્ષમતા દ્વારા મર્યાદિત નથી. આગળનું કાર્ય આ પ્રણાલીઓને વધુ સક્ષમ બનાવવાનું, સંસ્થાકીય સાતત્યનું સ્થાપન કરવાનું અને ઈન્ફ્રાસ્ટ્રક્ચર સર્વિસમાવેશક, સ્પર્ધાત્મક અને સ્થિતિસ્થાપક વૃદ્ધિ માટે પાયા તરીકે સેવા આપવાનું ચાલુ રાખે તે સુનિશ્ચિત કરવાનું છે.

- વિનાયક પાઈ

ડાયાબિટીસ બી.પી., 2D ઇકો

કે.પી હોસ્પિટલ નિલમબાગ સર્કલ ભાવનગર
(278) 2424108 / 7265833325



ભાવનગર આવૃત્તિ 8 સૌરાષ્ટ્ર આસપાસ


સનસનાટી નહીં, સત્ય. અફવા નહીં આધાર

બીઝનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫

SAROVAR PREMIERE
Bhavgar - 364002
A SAROVAR HOTEL

Iscon Mega City, Opp. Victoria Park,
Bhavgar - 364002

Reservations : +91 7575005171
esp@sarovarhotels.com



યુનિ. ગ્રાઉન્ડમાં એનએસયુઆઈ દ્વારા જનતા રેડમાં ગાંજો પકડાતા ગરમાવો, પોલીસ દોડી ગઈ

ભાવનગર, તા. ૨૦ એનએસયુઆઈ દ્વારા ડ્રગ્સ મુક્ત કેમ્પસ અભિયાન આજે ભાવનગરમાં હાથ ધરાયું હતું. દરમિયાનમાં એમકેબી યુનિ.ના ક્રિકેટ ગ્રાઉન્ડ નજીક કેટલાક વિદ્યાર્થીઓ ગાંજો પી રહ્યા હોવાની માહિતી મળતા ત્યાં જનતા રેડ કરાઈ હતી જેમાં એક બાઈકમાં સંતાડેલ ગાંજો મળી આવ્યાનો દાવો કરાયો છે આ સાથે ગુજરાત સરકાર અને પોલીસની કામગીરી સામે સવાલ ઉઠાવી આક્ષેપો કરાયા છે.



ડ્રગ્સ, દારૂ અને ગાંજાનું દૂષણ ફેલાયેલું છે. વિદ્યાર્થી આગેવાનોની તપાસમાં સ્થળ પર પાર્ક થયેલ હોન્ડા મોટર સાર્કલ નંબર GJ04EB 4149 માં સીટ નીચે



સંતાડી રખાયેલ પેકેટ શોધી કાઢ્યું હતું જેમાં રહેલ પ્રદર્શ લીલો ગાંજો હોવાનો દાવો કરી આગેવાનોએ



ગુજરાત સરકાર અને પોલીસ તંત્રની ડ્રગ્સ અને ગાંજા સામેની ઝુંબેશ અંગે સવાલો ઉઠાવી સાથે આક્ષેપો કર્યા હતા. દરમિયાનમાં નિલમબાગ પોલીસ પણ સ્થળ પર દોડી ગઈ હોવાનું જાણવા મળ્યું છે

ગ્રાઉન્ડમાં દારૂની ખાલી બોટલો, ગાંજો અને ડ્રગ્સ સેવન માટેના ગોગો પેપર સહિતની સામગ્રી પણ મળ્યાનો દાવો

ભરતનગરના પોલીસ કોન્સ્ટેબલનો મોબાઈલ હેક કરી પરપ્રાંતીય શખ્સે રૂ.૧.૧૦ લાખ બેન્કમાંથી ઉપાડી લીધા

ભાવનગર, તા. ૨૦ આપણા દેશમાં ઓનલાઈન ટ્રાન્ઝેક્શન શરૂ થયા બાદ સાર્થક કાર્યોમાં ગુનાનું પ્રમાણ પણ વધ્યું છે. તંત્ર દ્વારા સાયબર ગાંધીયાઓથી બચવાના ઉપાયો જણાવે છે પરંતુ આવા સાયબર ઠગો અવનવી યુક્તિઓ લઈ આવી લોકોને છેતરવાનું બંધ નથી કરતા. આવોજ એક કિસ્સો ભાવનગરના પોલીસ હેડ ક્વાર્ટરમાં ફરજ બજાવતા હેડ કોન્સ્ટેબલ સાથે બન્યો છે. સાત મહિના અગાઉ તેનો મોબાઈલ અચાનક બંધ થયેલ અને નવું સીમકાર્ડ બદલાવી આધાર કાર્ડમાં સુધારો કરાવી મોબાઈલ ચાલુ કરતા તેના બેન્ક એકાઉન્ટમાંથી રૂ.૧.૧૦,૭૦૫ રૂપિયા ઉપાડી ગયા હતા અને કોઈએ તેનો મોબાઈલ હેક કરીને ઉચાપત કર્યાની તે સમયે ભાવનગર સાયબર સેલમાં ફરિયાદ નોંધાવાઈ હતી. દરમિયાન સાયબર સેલને આ અંગેની કડી મળતા આરોપી બિહારના છતોપુરનો હોવાનું જાણવા મળતા કોન્સ્ટેબલે ભરતનગર

પોલીસ મથકના તેની સામે ફરિયાદ નોંધાવતા પોલીસે તપાસ હાથ ધરી છે. બનાવ અંગે જાણવા મળતી વિગતો મુજબ ભાવનગર પોલીસ હેડ ક્વાર્ટરમાં પોલીસ હેડ કોન્સ્ટેબલ તારીકે ફરજ બજાવતા અને સુયવંદના બ્લોક નં. ૨૮૦ જુના સિંગલીયા ૧૨ નંબરના બસ સ્ટોપ પાસે ભરતનગર ખાતે રહેતા જયરાજસિંહ આપાભાઈ ખુમાણ ઉવ. ૪૬ વાળાએ ભરતનગર પોલીસ મથકમાં એવા મતલબની ફરિયાદ નોંધાવેલ કે ગઈ તા. ૧૬/૦૬/૨૫ ના રોજ બપોરના સમયે તેનો મોબાઈલ જોતા સીમ કાડ અચાનક બંધ થયેલ હોય જેથી તુરંતજ સીમકાડ ચાલુ કરવા માટે જાઓની ઓફીસે ગયેલો અને ત્યાં ઓફીસે જાણ કરતા ત્યાના કર્મચારીએ પોતાના મોબાઈલ નંબરનું બીજું નવું કાર્ડ આપેલ પરંતુ તે સીમકાડ મોબાઈલમાં ચાલુ થયેલ નહી બાદ બીજા દિવસે પોતાનો મોબાઈલ નંબર આધાર કાડ સાથે લીક કરેલ હોય જેના કારણે સીમકાર્ડ

ઈ-સીમ થઈ ગયેલ હોય જે મોબાઈલની તમામ પ્રકારની માહિતી ઈ-સીમ દ્વારા પોતાની સાથે ફોડ કરનાર ઈસમનું નામ સચીનકુમાર અનીલકુમાર દાસ રહે, છતાંકુરમ માધોપુર રાજ્ય. બિહાર હોવાનું જાણવા મળેલ. આ ઈસમે પોતાના ફોનમાંથી બેંક એકાઉન્ટમાંથી ઉપડી ગયેલ રૂ.૧.૧૦,૭૦૫ તેણે અલગ અલગ બેંક ખાતામાં ટ્રાન્સફર કરા વેલ છે. જેની જાણ થયેલ છે. આરોપીએ તા. ૧૬ થી ૧૭/૦૬/૨૦૨૫ દરમિયાન પોતાના મોબાઈલના સીમકાર્ડ ઉપર કોઈ એપ્લિકેશન અગર તો મોબાઈલમાં વોટ્સઅપના માધ્યમ દ્વારા મોબાઈલ હેક કરી, ઈન્સ્ટીમ કરી મોબાઈલના ડેટાની માહિતી મેળવી એક્સીસ બેંક ખાતા માથી રૂપિયા ૧,૧૦,૭૦૫ ઉપાડી લઈ જઈ બીજા બેંક ખાતામાં ટ્રાન્ઝેક્શન કરી નાખેલ હોવાની ફરિયાદ નોંધાવતા ભરતનગર પોલીસે બીએનએસની કલમ ૩૧૮-૪ તથા આઈટી એક્ટ ૬૬-સી મુજબ ગુનો નોંધી વધુ તપાસ હાથ ધરી છે.

સાત મહિના પહેલા અચાનક સીમકાર્ડ બંધ થયેલ બે દિવસ બાદ ચાલુ કરાવેલ જેમાં તેના એક્સિસ બેન્ક એકાઉન્ટમાંથી ઉપડી ગયેલા: સાયબર સેલમાં ફરિયાદ નોંધાવેલી, આરોપી બિહારના છતોપુરનો નીકળ્યો

સોશયલ મીડિયામાં છરી સાથેનો વિડીયો પોસ્ટ કરતા ક.પરાનો ‘પારેવો’ ઝડપાયો

ગંગાજળિયા પોલીસે તેના ઘરેથી ઉપાડી લીધો

ભાવનગર, તા. ૨૦ હાથમાં છરી લઈને દોડતો એક વિડિઓ યુ-ટ્યુબ ચેનલમાં પોસ્ટ કરતા ગંગાજળિયા પોલીસે તેના તપાસ કરીને ભાવનગરના કરચલિયાપરામાં રહેતા "પારેવા" નામના શખ્સને તેના ઘરેથી ઝડપી લઈને ધોરણસરની કાર્યવાહી હાથ ધરી હતી.

ભાવનગરની કે ચેનલમાં છરી સાથે દોડતા એક શખ્સનો વિડિઓ પોસ્ટ કરવામાં આવેલ જે અંગે ગંગાજળિયા પોલીસ મથકના સ્ટાફએ તપાસ કરતા આ શખ્સ શહેરના કરચલિયાપરામાં રહેતો નયન ઉર્ફે "પારેવો" હરેશભાઈ બારૈયા ઉ.વ. ૨૧ વાળો હોવાનું માલુમ પડતા પોલીસે રેડ પાડી પારેવાને તેના ઘરેથી પકડી લઈને જીપીએકેટ ૧૩૫ મુજબ ગુનો નોંધી ધોરણસરની કાર્યવાહી હાથ ધરેલ છે.

શહેરમાં ઈ-બસના સંચાલનમાં દબાણો, સાંકડા રસ્તાની અડચણ : તંત્ર ધંધે લાગ્યું - ગામ તળાવમાં રિક્ષા ચાલકો સામે કાર્યવાહી

શહેરમાં સિટીબસના સંચાલનમાં ગેરકાયદે રીતે ઉભી રહેતી રિક્ષા, લારી ગલ્લા અને પાથરણાવાળા બનશે અડચણ, ગામ તળાવમાં બસ અંદર જઈ જ ન શકે તેવી સ્થિતિ !

ભાવનગર, તા. ૨૦ ભાવનગરને અન્ય મેટ્રોસિટી માફક વિકસાવવા શાસકો વચન આપી રહ્યા છે પરંતુ શહેરમાં ટ્રાફિક વ્યવસ્થા, દબાણોની ભરમાર અને સાંકડા થઈ ગયેલા રસ્તાઓ જોતા સ્વપ્ના સાકાર થવામાં અનેક વિઘ્નો રહેલા છે, ખાસ કરીને

હાલ પીએમ ઈ બસ તળે શરૂ થનાર સિટીબસ સેવામાં અડચણો સપટ દેખાય છે, આખરે તંત્ર ધંધે લાગ્યું છે અને પ્રાથમિક તબક્કે ગામ તળાવમાં વ્યવસ્થા સ્થાપના કાર્યવાહી હાથ ધરી હતી. ભાવનગર કોર્પોરેશનને પ્રધાનમંત્રી ઈ બસ સેવા તળે ૧૦૦ બસ પ્રાપ્ત થનાર છે, જે પૈકી



તળાવ, ઘોઘાગેટ, વાસણ ઘાટ, જશોનાથ સર્કલ સહિતના શહેરના હાર્દ સમા વિસ્તારોમાં

તેવી સ્થિતિ નથી ત્યારે આજે એસ્ટેટ વિભાગ દ્વારા ગામ તળાવમાં આજે રિક્ષા ચાલકો સામે કાર્યવાહી કરી ગેરકાયદે પાર્ક થયેલી રિક્ષાઓને લોક કરી રૂ.૧૦ હજારનો દંડ વસુલાયો હતો. આગામી દિવસોમાં સિટી બસના તમામ રૂટ પરથી દબાણો અને ટ્રાફિક સમસ્યા દૂર કરવા કાર્યવાહી થનાર છે અને પોલીસનો સહયોગ પણ મેળાશે તેમ તંત્ર વાહકોએ જણાવ્યું હતું.

મારા પર હુમલામાં જયરાજનો હાથ, મેં SITને ૧૫ પુરાવા આપ્યા : નવનીત બાલધીયાનો દાવો

ભાવનગર, તા. ૨૦ ભાવનગરના બગદાણાના કોળી યુવાન નવનીત બાલધિયા પર થયેલા હુમલો કેસમાં SITની રચના બાદ એક બાદ એક અપેડેટ સામે આવી રહ્યા છે. સોમવારે ભોગ બનનાર નવનીત બાલધિયા SIT સમક્ષ નિવેદન આપવા પહોંચ્યા હતા. SITની ૨ કલાક લાંબી પૂછપરછ બાદ નવનીત બાલધિયાએ દાવો કર્યો હતો કે, તેમના દ્વારા સ્પેશિયલ ઈન્વેસ્ટિગેશન ટીમને ૧૫ પુરાવા

આપ્યા છે. જે પુરાવા મુજબ ટીમ તપાસ કરશે તો મુખ્ય સુત્રધાર સુધી આસાનીથી પહોંચી જશે. સાથે વધુ એકવાર દાવો કર્યો હતો કે તેમના પર હુમલો જયરાજ જે કરાવ્યો છે. પીટિ બાલધિયાએ કહ્યું કે, સામાન્ય કોન્સ્ટેબલ પણ માની રહ્યો છે કે, આ હુમલા પાછલ જયરાજ આહીરનો હાથ છે. તેમણે ચીમકી ઉચ્ચારતા કહ્યું કે, જો આ કેસમાં અમને ન્યાય નહી મળે તો આગામી સમયમાં અમારા સમાજનું સંમેલન બોલાવીશું.



હું. તેને વીડિયો મોકલતા મેં મારા ચાર પાંચ મિત્રોને મોકલ્યો હતો.

જેથી તેને મને ફોન કરી મળવા માટે કહ્યું હતું. મેં માયાભાઈને માફી માગવા માટે કહ્યું ન હતું તેને જ સામેથી વીડિયો મોકલ્યો હતો. માયાભાઈ આહીરે માફીનો વીડિયો બનાવ્યો એટલે તેના પુત્ર જયરાજે આખું પડયંત્ર રચ્યું છે. પોલીસ મારો કેસ ડાઉનર્ટ કરી રહી છે. દરમિયાનમાં ભાવનગર રેન્જ આઈજ ઓફિસ ખાતે SIT ટીમે પ્રથમ વખત આ બનાવના ભોગ બનનાર નવનીત બાલધિયાને નિવેદન માટે આઈજ ઓફીસ ખાતે બોલાવવામાં આવ્યા હતા. જ્યાં તેમનું બપોરના અંદાજિત ૪.૩૦ કલાકથી નિવેદન લેવાની કાર્યવાહી હાથ ધરાય હતી અને મોડી સાંજ ૬.૪૫ સુધી પ્રક્રિયા ચાલી હતી. નિવેદન નોંધાવ્યા બાદ નવનીત બાલધિયા એ જણાવ્યું હતું કે, મારે જે SIT ને નિવેદનો દેવાના હતા, જે બાકી રહેલા પુકી દેવાના હતા, જે આ તપાસમાં કામ લાગે એ પ્રકારના પ્રશ્ન રજૂ કર્યા છે અને લેખિત કર્યું છે, અને મારે જે કાંઈ દેવાનું હતું એ આપ્યું છે. મારી ઉપર જે હુમલો થયો એમાં